


خوشبوئے رسول



تصنیف سمیع الرحمن

فیض ملت، شیخ القرآن، استاد العلماء

محمد فیض احمد اویسی رضوی

ماہنامہ النبی

عطا الرسول اویسی رضوی

مکہ: اول رضویہ سیرۃ از روئے لکھنؤ پاکستان

بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي عَلَى رَسُولِهِ الْكَرِيمِ

اما بعد! حضور سرور عالم صلی اللہ علیہ وآلہ وسلم بشر ہیں نہ ہمارے جیسے بلکہ آپ
صلی اللہ علیہ وسلم، نوری بشر ہیں بے شمار دلائل میں سے ایک دلیل آپ کی خوشبو مبارک
بھی ہے کہ نہ صرف آپ کی بشریت معطر و معنبر تھی بلکہ جو بھی آپ سے متعلق ہوا وہ بھی
معطر و معنبر ہو گیا۔ فقیر نے ماہنامہ "فیض عالم" بہاولپور میں "فضلاتِ رسول" کے
نام سے ایک طویل مضمون سپرد قلم کیا۔ یہاں صرف خوشبوئے رسول صلی اللہ علیہ
وآلہ وسلم سے متعلق مضمون مذکور ہوں گے اس کا نام "خوشبوئے رسول تجویز
کیا۔ وما توفیقی الا باللہ العلی العظیم۔

فضل اللہ علیہ وآلہ وسلم وبارک وکرم وسلم۔

اولیٰ غفرلہ۔ بہاولپور

۲ ربیع الآخر ۱۴۱۳ھ بروز جمعرات

حضور نبی پاک شہ لولاک صلی اللہ علیہ وآلہ وسلم کے جسم اطہر کے
جسم معطر | جملہ اعجازات میں سے ایک اعجاز یہ بھی ہے کہ وہ خوشبودار
تھا۔ آپ صلی اللہ علیہ وآلہ وسلم اگرچہ خوشبو استعمال فرماتے تھے لیکن خوشبو
کی محتاجی نہ تھی، آپ صلی اللہ علیہ وآلہ وسلم کے جسم اقدس کی خوشبو اتنی نفیس و دلربا
تھی کہ کوئی خوشبو اس کا مقابلہ نہیں کر سکتی تھی۔

بوقت ولادت خوشبو | آپ کے جسم اطہر کا یہ اعجاز تھا کہ بوقت ولادت ہی خوشبو کے "حلقے" پھوٹ رہے تھے چنانچہ

امام ابو نعیم اور خطیب رحمہ اللہ تعالیٰ نے حضور صلی اللہ علیہ وآلہ وسلم کی والدہ ماجدہ حضرت آمنہ رضی اللہ تعالیٰ عنہا کے حوالہ سے بیان کیا ہے کہ جب رسول خدا صلی اللہ علیہ وآلہ وسلم کا اس کائنات میں ظہور ہوا

نَظَرْتُ إِلَيْهِ فَإِذَا هُوَ
كَالْقَمَرِ لَيْلَةً الْبَدْرِ
رِيحُهُ يَسْطِعُ كَالْمَسَلِ
الْأَذْفَرِ (زرقانی علی المواہب
ص ۳۲۳ ج ۴)

میں نے زیارت کی تو میں نے آپ کے
جسم اطہر کو چودھویں رات کے چاند
کی طرح پایا جس سے تروتازہ کستوری
کی خوشبو کے حلقے پھوٹ
رہے تھے۔

حلیمہ کے گھر میں خوشبو | حضور سرورِ عالم صلی اللہ علیہ وآلہ وسلم
کی رضاعی والدہ حضرت حلیمہ رضی اللہ عنہا
بیان کرتی ہیں:

لَمَّا دَخَلْتُ بَيْتَ الْمَنَزْلِ
لَمْ يَبْقَ مَنْزِلٌ مِنْ مَنَازِلِ
بَنِي سَعْدِ إِلَّا شَمَمْنَا مِنْهُ
رِيحَ الْمَسْكِ وَالْقَيْتِ مَحَبَّتِهِ
صَلَّى اللَّهُ عَلَيْهِ وَسَلَّمَ فِي

جب میں آپ (صلی اللہ علیہ وسلم) کو
لے کر اپنے دیہات میں داخل ہوئی
(پہنچی) تو قبیلہ بنی سعد کے تمام گھروں
میں کستوری کی خوشبو آنے لگی
لوگوں کے دلوں میں آپ کی محبت

قلوب الناس حتى ان احدهم
 كان اذا نزل به اذى
 فى جسده اخذ كفها صلى الله
 عليه وسلم فيضعها على
 موضع الاذى يتبرأ باذن
 الله تعالى سريعا وكذلك
 اذا اعتل لهم بعيرا او شاة
 فعلوا ذلك رسل الهدي صفحہ ۴۷۲

اس قدر پیدا ہو گئی کہ ان میں سے
 کوئی بیمار ہوتا تو آپ کے دستِ اقدس
 کو پکڑ کر اپنے جسم پر لگاتا اللہ تعالیٰ کے
 حکم سے وہ فی الفور صحت مند ہو جاتا
 اسی طرح ان کا اگر کوئی اونٹ بکری
 وغیرہ بیمار ہو جاتا تو آپ کے دستِ
 اقدس کو اس کے جسم پر لگاتے جس
 سے وہ تندرست ہو جاتا۔

ج ۱ تا ۵۷

ابوطالب اور حاتم نبوی صلی علیہ وسلم کی خوشبو
 امام فخر الدین رازی رحمہ اللہ
 تعالیٰ، ابوطالب کے

حوالے سے بیان کرتے ہیں کہ آپ نے اپنے بھائی حضرت عباس کو کہا۔

الاخبرك عن ما رأيت
 کہ آپ کو میں وہ بات نہ بتاؤں جو میں
 نے محمد صلی اللہ علیہ وآلہ وسلم میں دیکھی؟
 منہ؟

حضرت عباس رضی اللہ عنہ نے کہا ہاں مجھے ضرور بتائیں۔ اس پر ابوطالب نے درج
 ذیل واقعہ بیان کیا۔

”جب سے حضور علیہ السلام میرے پاس آئے ہیں مجھے آپ سے اتنی محبت ہو گئی
 ہے کہ میں رات اور دن میں ایک گھڑی بھی ان سے جدا ہونا پسند نہیں کرتا حتیٰ کہ رات

کو بھی میں آپ کو اپنے پاس سلاتا ہوں۔ آپ کی عادت مبارکہ تھی کہ کپڑے پہن کر سوتے تھے۔ کپڑے اتار کر سونا آپ کو پسند نہ تھا۔

فامرتہ لیلۃ ان یخلع
ثیابہ وینام معی فرأیت
الکراہۃ فی وجہہ
لکنہ کرہ ان یخالفتی

ایک رات میں نے کہا کہ کپڑے اتار
دیں اور پھر سوئیں۔ میں نے آپ کے
چہرہ اقدس سے محسوس کیا کہ یہ بات
آپ کو پسند نہیں لیکن چونکہ میری بات
کو آپ ٹالنا بھی نہ چاہتے تھے۔

آپ (صلی اللہ علیہ وآلہ وسلم) نے فرمایا:

یاعماہ اصرف بوجہک
عنی حتی اخلع ثیابی
اذلا ینبغی لاحد ان ینظر
الی جسدی

اے چچا میں کپڑے اتارتا ہوں مگر
اپنے چہرے کو دوسری طرف کر لے
تاکہ میرے ننگے جسم کو تو نہ دیکھ پلے کیونکہ
میرے جسم کو اس حال میں دیکھنا کسی
کے لئے جائز نہیں۔

ابوطالب کہتے ہیں کہ مجھے اس پر تعجب ہوا مگر میں نے اپنا منہ دوسری طرف
کر لیا تاکہ یہ کپڑے اتار لیں۔ جب آپ کپڑے اتار کر بستر پر لیٹے:

فلما دخلت معہ الفراش
اذ بینی و بینہ ثوب

میں بھی بستر پر لیٹا لیکن میں نے دیکھا
کہ ہمارے درمیان ایک پردہ حائل
ہو گیا جس کی وجہ سے میں آپ کے جسم کو

نہیں دیکھ سکتا تھا۔

دوسری بات میں نے یہ دیکھی:

واللہ ما ادخلتہ فراشی

فاذا هصر فی غایۃ اللین

وطیب الرائحة کانہ غمس

فی المسک فجهدت لانظر الی

جسدہ فما کنت اری شیئاً

وکثیر اما کنت افتقدہ

من فراشی فاذا اقمّت لا

طلبہ نادانی یا عم فارجع

ولقد کنت کثیراً ما اسمع

منہ کلاماً یعجبنی ذلک

عند ماضی اللیل وکنا لانسفی

علی الطعام والشراب ولا

نحمدہ بعدہ وکات

یقول فی اول الطعام بسم اللہ

الاحد فاذا فرغ من طعامہ

قال الحمد ثم لم یرمنہ

کہ آپ کا جسم اظہر نہایت ہی نرم و نازک

اور اس طرح خوشبودار تھا جیسے وہ

کستوری میں ڈبو رہا ہے۔ میں نے آپ کے

جسم اظہر کو دیکھنے کی کوشش کی مگر میں

دیکھ سکا۔ میں بہت دفعہ آپ کو بستر

سے گم پاتا تو بستر سے اٹھ کر تلاش کرنے

نکلتا اور آواز دیتا اے محمد (صلی اللہ علیہ

وسلم) تو کہاں ہے۔ آپ فرطے اے چچا میں

یہاں ہی ہوں واپس آ جاؤ۔ جب رات

ڈھل جاتی تو میں بہت دفعہ آپ سے

ایسی گفتگو سنتا جس سے مجھے بہت تعجب

ہوتا۔ ہم کھانے پینے سے پہلے اور بعد

اللہ کا نام نہیں لیتے تھے۔ آپ کھانے

سے پہلے بسم اللہ لا حد (اللہ کے نام سے

جو ایک ہے) پڑھتے اور جب کھانے سے

فارغ ہوتے تو الحمد للہ کہتے میں نے آپ

کذبة ولا ضحکا ولا جاهلیة سے کبھی جھوٹ نہیں سنا رہمہ وقت
 ولا وقت مع صیان یلعبون متفکر رہتے، کبھی کھل کر ہنستے ہوئے
 (تفسیر کبیر ص ۱۲ ج ۲) نہیں دیکھا اور نہ بچوں کے ساتھ فضول
 کھیل میں وقت ضائع کرتے ہوئے دیکھا۔

انس صحابی رضی اللہ عنہ کی گواہی حضرت انس رضی اللہ عنہ جسم اقدس کی
 خوشبو کے بارے میں فرماتے ہیں۔

کان رسول اللہ صلی اللہ وسلم احسن الناس لونا واطیب
 رسالتہ صلی اللہ علیہ وسلم کے جسم اطہر
 الناس ریحا (تہذیب ابن عساکر) کارنگ سب سے حسین تھا اور اس کی
 خوشبو نفیس تر تھی۔

(ص ۳۲ ج ۱)

ایضاً انہی سے مروی دوسری روایت کے الفاظ ہیں۔

لا شمت مسکا ولا عطرًا میں آپ صلی اللہ علیہ وآلہ وسلم کے جسم
 اطیب من ریح رسول اللہ صلی اطہر کی خوشبو سے بڑھ کستوری اور عطر
 اللہ علیہ وسلم (بخاری کتاب المناقب) کو نہیں پایا۔

(ص ۲۶۴ ج ۱)

ایک روایت کے الفاظ یہ ہیں:

وانی شمت العطر کلہ فلم میں نے تمام عطروں کو سونگھا ہے مگر
 اشم نکرہۃ اطیب موت رسالتہ صلی اللہ علیہ وآلہ وسلم کے جسم

نکبتہ علیہ السلام۔
 اظہر کی تکہمت سے بڑھ کر کسی کو نفیر
 نہیں پایا۔ (ابن عساکر ص ۳۳۸ ج ۱)

میں نے اس دُنیا میں مختلف خوشبوؤں کو استعمال کر کے دیکھا مگر جو مہک
 اللہ تعالیٰ نے اپنے محبوب نبی کریم صلی اللہ علیہ وسلم کے جسم اقدس میں رکھی تھی اس
 کا مقابلہ کوئی خوشبو نہیں کر سکتی۔

شہادت حضرت معاذ بن جبل رضی اللہ عنہ | آپ بیان کرتے ہیں کہ ہم ایک سفر
 میں رسالتاب صلی اللہ علیہ وآلہ وسلم
 کے ساتھ تھے آپ نے مجھے اپنے قریب ہونے کا حکم دیا۔

فدوت منه فما شمت
 مسکا ولا عنبرا طیب من
 ریح رسول اللہ صلی اللہ علیہ
 وسلم (خلائق کبریٰ ص ۱ ج ۱) نہیں۔
 میں جب قریب ہوا تو میں نے آپ کے
 جسم اقدس میں ایسی مہک محسوس کی جو
 کسی بھی کتوری اور عنبر میں

گواہی حضرت وائل بن حجر رضی اللہ عنہ | آپ بیان کرتے ہیں۔

لقد کنت اصافح النبی صلی
 اللہ علیہ وسلم یمن
 جلدی جلدہ فاعرفہ
 بعد فی یدی فانہ لا طیب
 میں جب بھی آپ صلی اللہ علیہ وسلم
 سے معانقہ کا شرف پاتا یا میرا جسم آپ
 کے جسم اظہر سے مس ہوتا تو میں جدا ہونے
 کے بعد اپنے ہاتھ میں ایسی خوشبو پاتا

جو کسی بھی کستوری میں نہیں ہو سکتی۔

لذتہ من المسک۔

(سبل الہدی ص ۱۲)

گواہی حضرت جابر بن سمرہ رضی اللہ عنہ | آپ فرماتے ہیں کہ میں ایک دن حضور
علیہ السلام کی معیت میں فجر کی نماز

ادا کر کے مسجد نبوی سے باہر نکلا تو میں نے دیکھا کہ باہر اہل مدینہ کے بچے آپ کے
استقبال کے لئے کھڑے ہیں۔ آپ نے ان کے سروں اور چہروں پر دست
شفقت پھیرا۔

مسح رسول اللہ صلی اللہ علیہ | رسالت اب صلی اللہ علیہ وسلم نے اپنا دست
وسلم خدی فوجدت یدک | شفقت میرے رخسار پر رکھا میں نے
بردًا وریعًا کالما اخرج | آپ کے دست اقدس کو نہایت ہی ٹھنڈا
یدہ من جنت عطار۔ | اور ایسا خوشبودار پایا جیسے آپ نے اسے
(مسلم شریف ص ۲۵۶ ج ۲) | عطار کے خوشبودانی سے نکالا ہے۔

یزید بن اسود رضی اللہ عنہ | آپ نے فرمایا کہ رسول اکرم صلی اللہ علیہ وسلم نے
اپنا ہاتھ مبارک میری طرف بڑھایا وہ برف سے
ٹھنڈا اور کستوری سے زیادہ خوشبودار تھا۔

خوشبو بخبر رسائی | حضور سرور عالم صلی اللہ علیہ وآلہ وسلم کے متعلق حضرت
انس رضی اللہ عنہ بیان کرتے ہیں کہ ہم خوشبو سے محسوس

کر لیتے تھے کہ اب آقلے دو جہاں تشریف لارہے ہیں۔

کنا لعرف رسول الله صلى الله عليه وسلم کی آمد آپ
 علیہ وسلم اذا قبل بطیب ریحہ کی مبارک خوشبو سے محسوس کر لیتے تھے۔
 (خصائص کبریٰ ص ۶۴)

ایضاً: امام ابراہیم نخعیؒ سے منقول ہے۔

کان رسول الله صلى الله عليه وسلم یعرف باللیل بریح
 الطیب (الدرمی ص ۳۴۸) میں جسم اقدس کی خوشبو کی وجہ سے
 پہچانے جاسکتے تھے۔

کوچے بسادیئے | احادیث مبارکہ میں ہے کہ جب کوئی صحابی آپ کی زیارت
 کے لئے حاضر ہوتا اور آپ گھر پر نہ ہوتے تو راستے

کی مہک بتا دیتی کہ آپ فلاں مقام پر تشریف لے گئے ہیں لہذا اس صحابی کو کسی سے
 پوچھنے کی ضرورت ہی نہ پڑتی بلکہ جس راستے پر مہک ہوتی وہ اس پر چل کر اپنے محبوب
 کریم کو پالیتا۔

شیخ عبدالحق محدث دہلوی حضرت انس رضی اللہ عنہ کے حوالے سے بیان کرتے ہیں

چوں کی اذا صحاب بعقد ملازمت آں جب کوئی غلام آپ کی زیارت کے ارادے
 حضرت می آمد و درخانہ نمی یافت بہ نشان سے حاضر ہوتا اور آپ اپنے در دولت
 بوبے خوش در راہے کہ آنحضرت از اں راہ پر تشریف فرمانہ ہوتے تو وہ اسی راہ پر چل
 گذشتہ بود میرفت۔ کہ آپ کو پالیتا جو آپ صلی اللہ علیہ وسلم کی مخصوص

مہک کا پتہ دے رہی ہوتی۔

(مدارج النبوة ص ۲۷ ج ۱)

عنبر زمین، عبیر ہوا، مشک ترغبار
ادنیٰ سی یہ شناخت تری رہگذر کی ہے

ایک اور مقام پر لکھتے ہیں:

ہر کرد و کوچہ از کوچہائے مدینہ طیبہ میگذشت
بوی خوش بیافت و میدانست کہ آنحضرت
از این راہ گذشت است۔
ایضاً:
جب بھی کوئی شخص مدینہ طیبہ کی کسی گلی سے
گذرتا اور آپ صلی اللہ علیہ وسلم سے مخصوص،
مہک کو پالتیا تو جان جاتا کہ ادھر سے حضور
علیہ السلام کا گذر ہوا ہے۔

امام خفاجی اسی بات کو بیان کرتے ہیں۔

كان اذا مر في بعض ازقة
المدینہ علم مروره
به برائحته (نیم الریاض ص ۳۶) کی خبر ہو جاتی تھی۔
جب آپ کا مدینہ کی کسی گلی سے گذر ہوتا
تو خوشبو سے آپ صلی اللہ علیہ وسلم کی

ایک صحابی کا قصہ فرماتے ہیں کہ حضور سرور عالم صلی اللہ علیہ وآلہ وسلم کی زیارت
کے لئے مسجد نبوی میں حاضر ہوا۔ آپ نہ ملے تو میں حسب
دستور گلیوں کو چوں میں آپ کی خوشبو کے سہارے پر چل پڑا، لیکن یہاں مدینہ پاک میں
کہیں پتہ نہ چلا تو میں شہر سے باہر نکل کر خوشبو کے رسول صلی اللہ علیہ وآلہ وسلم کا سہارا
لیا اس طرح مجھے قبا شریف کی طرف خوشبو نبوی محسوس ہوتی میں ادھر چل پڑا۔ مسجد قبا
میں تو آپ ملاقات نہ ہوئی۔ ادھر ادھر گھومنا تو آپ کو ایک کنواں پر بیٹھا پایا۔ اس طرح
میں رسول اکرم صلی اللہ علیہ وآلہ وسلم کی زیارت سے مشرف ہوا (آئینہ حرم)

زائرین رسول صلی اللہ علیہ وسلم جن خوش بخت حضرات کو حضور سرور عالم صلی اللہ علیہ وسلم کی زیارت نصیب ہوتی ہے ان کی زیارت والی جگہ سے تا دیر خوشبو مہکتی رہتی ہے۔ واقعات کی تفصیل کے لئے فقیر کی کتاب "زائرین مصطفیٰ" کا مطالعہ کیجئے۔

قبور معطر بکثرت درود شریف پڑھنے والوں اور حدیث پاک سے شغف رکھنے والوں کا مزارات سے خوشبو کا ہونا متعدد ادویا مشائخ کے متعلق مشہور ہے حضرت امام بخاری اور صاحب دلائل الخیرات کے مزارات کی خوشبو مشہور عام ہے۔

صدی گزشتہ کے ایک بزرگ مولانا فیض الحسن سہارنپوری کا مزار ان کے دفنانے کے بعد مہک اٹھا اس لئے کہ آپ ہر شب جمعہ تمام رات بالالتزام درود شریف پڑھتے رہتے تھے (وغیرہ وغیرہ)۔

لطیفہ مولوی احمد علی لاہوری دیوبندی جب فوت ہوا تو اس کے متعلقین بازار سے عطر خرید کر کے اس کی قبر پر چھڑک دیتے پھر عوام کو اس کی بزرگی منوانے کے لئے خوشبو کی نوید سناتے۔ لیکن قدرت نے ان کا پردہ فاش کر دیا جب کسی منچلے نے اس کا رگزاری کو دیکھ کر وادیا مچایا تو عوام کو یقین ہوا کہ اس جماعت میں کبھی ایسا بھی ہوتا ہے۔

مدینہ مہک رہا ہے آج بھی حضور سرور عالم صلی اللہ علیہ وآلہ وسلم کی حیات حقیقیہ کی بہتر دلیل آپ کا سارا مدینہ پاک ہے کہ آپ

کے جسم مطہر کی عطر و بویوں سے سارا شہر مدینہ شریف خوشبو سے مہک رہا ہے۔ اس کی
لئے مدینہ پاک کے آسمان طیب۔ طیبہ۔ طابر۔ مطہر ہے۔ لیکن یہ خوشبو اسے نصیب
ہوتی ہے جس کے ایمان کی ناک ہر گندی لالٹھی سے پاک اور صاف ہے اور حق کے
ایمان کی ناک نہیں یا شرک و بدعت کے نزلہ و زکام سے موقوف ہے اسے خوشبو تو ہے
نصیب اس کو مدینہ پاک کی فضا ہی ناخوشگوار ہے۔

رنگِ مہر حضور سرورِ عالم صلی اللہ علیہ وآلہ وسلم کے جسم اقدس کو اللہ تعالیٰ نے
اس طرح خوشبودار بنایا تھا کہ جس جگہ، کبھی راستے سے آپ کا گزر ہو
جدا وہ خوشبو سے مہک اُٹھتے۔ بعد میں گندہ نے والا ہر شخص یہ محسوس کر لیا کہ اس
راہ سے اللہ تعالیٰ کے محبوب کا گزر ہوا ہے۔ کیونکہ وہ ان راستوں پر ایسی خوشبو پاتا
جو آپ ہی کے جسم اطہر کا حصہ تھی۔

حضرت انس رضی اللہ عنہ اس کیفیت کا ذکر یوں کرتے ہیں۔

كان رسول الله اذا مر في طريق من طرق المدينة وجد ومنه رائحة الطيب وقالوا مر رسول الله من هذا الطريق. (بخاری کبریٰ ص ۱۲۱)

محبوب کریم صلی اللہ علیہ وسلم مدینہ طیبہ کے کسی راستے سے گندہ جاتے تو وہ اس راہ میں ایسی پیاری مہک پاتے کہ ہکا بھکا اُٹھتے کہ ابھرے اس کے پیارے رسول صلی اللہ علیہ وآلہ وسلم کا ہی گزر ہوا ہے۔

امام بخاری رحمہ اللہ تعالیٰ کا یہ کبیر میں حضرت جابر بن عبد اللہ سے روایت کرتے ہیں
لعمري اني لم يكن النبي يمر في طريق من طرق المدينة الا وجد من رائحة الطيب

فتبعه احد الاعرف انه آنے والا شخړ خوشبو سے محسوس کر لیتا
 من طيبه - کہ ادھر سے آپ صلی اللہ علیہ وسلم کا گذر
 (شفاء شریف ص ۱۴۱) ہوا ہے۔

اس کے تحت علامہ علی محمد البجاوی لکھتے ہیں۔

ای من طيب الطريق برائحته راستے سے گزرنے والا اس میں پھیلی
 الطيبة المخصوصة الباقية ہوئی خوشبو کی وجہ سے محسوس کر لیتا کہ
 فیه (حاشیہ شفاء شریف ص ۱۴۱) ادھر سے آپ کا گذر ہوا ہے کیونکہ ایسی
 خوشبو آپ کے ساتھ مخصوص تھی۔

گندے ذہن کا گند اسوال | جو لوگ حضور سرور عالم صلی اللہ علیہ وآلہ وسلم کو صرف
 اور صرف اپنے جیسا بشر مانتے ہیں وہ کہتے ہیں چونکہ
 حضور علیہ السلام بہت زیادہ خوشبو استعمال فرماتے تھے یہ وہی خوشبو تھی نہ کہ جسم کے
 اندر سے کوئی خوشبو تھی۔

جواب | یہ مہک اور خوشبو آپ صلی اللہ علیہ وآلہ وسلم کے جسم اطہر کی تھی نہ کہ استعمال
 کردہ خوشبو کی کیونکہ آپ صلی اللہ علیہ وسلم اس خوشبو کے محتاج نہ تھے بلکہ آپ صلی اللہ
 علیہ وسلم خوشبو استعمال نہ بھی فرماتے تو پھر بھی یہی کیفیت رہتی۔ محققین و محدثین کے
 ارشادات ملاحظہ ہوں۔

۱۔ حضرت امام نووی رحمہ اللہ تعالیٰ لکھتے ہیں کہ اللہ تعالیٰ نے آپ کو جن خصوصیات سے
 نوازا ان میں سے آپ صلی اللہ علیہ وسلم کے جسم اطہر کا خوشبودار ہونا بھی ہے۔

کانت هذا الريح الطيبة مہک آپ کے جسم اطہر کی صفات میں سے
 صفتہ صلی اللہ علیہ وسلم تھی اگرچہ آپ صلی اللہ علیہ وسلم خوشبو
 وان لم یس طیباً استعمال نہ فرماتے۔

(نوی علی المسلم ص ۲۵ ج ۲)

۲۔ امام اسحاق بن راہویہؒ اس بات کی تصریح ان الفاظ میں کرتے ہیں۔

إِنَّ هَذَا الرَّائِحَةَ طَيِّبَةً یہ پیاری مہک آپ صلی اللہ علیہ وسلم
 کانت رائحة رسول الله کے جسم اطہر کی تھی نہ کہ اس خوشبو کی جس
 من غیر طیب (بل الہدی ص ۱۲) کو آپ استعمال فرماتے تھے۔

۳۔ امام خفاجیؒ اسے آپ کی خصوصیت قرار دیتے ہوئے کہتے ہیں۔

ریحها الطيبة طبعياً اللہ تعالیٰ نے بطور کرامت و معجزہ آپ
 خلقاً خصه الله به صلی اللہ علیہ وسلم کے جسم اطہر میں خلقت
 مکرمہ و معجزہ لہ۔ اور طبعاً مہک رکھ دی تھی۔

۴۔ شیخ عبدالحق محدث دہلویؒ اسی صفت کا بیان یوں کرتے ہیں۔

یکی از صفات عجیب آنحضرت طیب ریح آپ کی مبارک صفات میں سے ایک یہ
 است کہ ذاتی وی صلی اللہ علیہ وسلم بڑے بھی ہے کہ بغیر خوشبو کے استعمال کے آپ
 آنکہ استعمال طیب از خار ج کند و کے جسم اطہر سے ایسی خوشبو آتی جس
 هیچ طیب ہاں نمیرسید۔ کا مقابلہ کوئی خوشبو نہیں کر سکتی۔

(مدارج ص ۲۴ ج ۱)

۵۔ علامہ احمد عبد الجواد الدومی لکھتے ہیں۔

كان رسول الله طيباً من
غير طيبٍ ولكنّه كان
يتطيب ويتعطر تؤكد
الرائحة وزيادتي في الاذنان
آپ کا جسم اطہر خوشبو کے استعمال
کے بغیر بھی خوشبودار تھا لیکن آپ
اس کے باوجود پاکیزگی و نظافت میں
اضافے کے لئے خوشبو استعمال فرمالتے۔

(شرح شامل ص ۲۶۳)

۶۔ شیخ ابراہیم بجوری فرماتے ہیں۔

وقد كان صلى الله عليه وسلم
طيب الرائحة وان لم يمس
طيباً كما جاء في الاخبار
الصحيحة لكنه كان
يستعمل الطيب زيادة في
الطيب الرائحة۔
احادیث صحیحہ سے ثابت ہے کہ رسالتاً
صلی اللہ علیہ وآلہ وسلم کے جسم اطہر سے
خوشبو کی دلاویز مہک بغیر خوشبو
لگائے آتی رہی ہاں آپ خوشبو کا
استعمال فقط اضافہ کے لئے کرتے
تھے۔

(مواہب لدنیہ ص ۲۰۹ ج ۱)

سوال آپ کے جسم اطہر میں خوشبو واقعہ معراج کے بعد پیدا ہوئی فلہذا

یہ خوشبو آپ کی بشریت کی نہ ہوئی بلکہ خارجی اسباب سے۔

مذکورہ بالا جتنی روایات ہیں یہ تمام کی تمام اس بات کی دال ہیں

جواب ① کہ خوشبو ہمیشہ سے آپ کے جسم اطہر کا حصہ تھی۔ خصوصاً

سیدہ آمنہ، سیدہ حلیمہ رضی اللہ عنہما اور ابو طالب کی روایات میں تو اس بات کی تصریح ہے کہ ولادت کے وقت ہی سے بدن خیر البشر معطر و خوشبودار تھا جس کا تذکرہ سیدہ آمنہ رضی اللہ عنہا ریحہ یسطع کالمسک الاقصر آپ کی خوشبو تو تازہ کستوری سے بڑھ کر تھی، اور سیدہ حلیمہ رضی اللہ عنہ نے لم یبق منزل من منازل بنی سعد الا شممنا منہ ریح المسک (آپ کی برکت کی وجہ سے بنی سعد کے تمام گھروں میں کستوری سے بڑھ کر خوشبو آتی تھی) کے الفاظ میں کیا ہے۔

جواب (۲) جن لوگوں کو حضرت انس رضی اللہ عنہ سے مروی ایک روایت سے مغالطہ ہوا ہے اس کی وجہ سے انہوں نے یہ قول کہا کہ خوشبو معراج سے پہلے آپ کے جسم کا حصہ نہ تھی بلکہ واقعہ معراج کے بعد حاصل ہوئی یہ انکی غلط فہمی ہے۔ جیسے ان کی عادت ہے کہ احادیث مبارکہ سے اپنی غلط مزاجی سے اپنا مطلب نکالتے ہیں فقیر اصل حدیث پیش کرتا ہے۔

ابن مردویہ نے حضرت انس رضی اللہ عنہ سے روایت کیا ہے۔

کان رسول اللہ صلی اللہ علیہ وسلم منذ اسری بہ ریحہ ریح عروس واطیب من ریح عروس۔ جب رسول خدا صلی اللہ علیہ وسلم کو شب اسری کا دولہا بنایا گیا تو اس کے بعد آپ کے جسم اطہر سے دلہن کی خوشبو کی طرح خوشبو آتی تھی بلکہ آپ کی خوشبو

(بہار الہدی ص ۱۳ ج ۲) دلہن کی خوشبو سے زیادہ نفیس تھی۔

مذکورہ روایت کی تحقیق | محققین محدثین اور شارحین احادیث فرماتے ہیں کہ اس روایت میں حضرت انسؓ کا مقصد

معراج سے پہلے خوشبو کی نفی نہیں بلکہ مقصد یہ ہے کہ معراج کے بعد آپ کی جسمانی خوشبو میں مزید اضافہ ہوا اور پہلے سے بھی زیادہ عجیب مہک کا حامل ہو گیا۔ یہی وجہ ہے کہ اسے دلہن کی خوشبو سے بڑھ کر قرار دے رہے ہیں۔ چونکہ خوشبود و طرح کی ہوتی ہے ایک تو مطلق خوشبو ہے جو ہر کوئی ہر موقع پر استعمال کرتا ہے لیکن خوشبو کی ایک دوسری قسم ہے جسے مخصوص اوقات میں استعمال میں لایا جاتا ہے جیسے جملہ عروسی کے لئے مخصوص خوشبو جسے بالعموم دلہنیں ہی استعمال کیا کرتی ہیں۔

حضرت انس رضی اللہ عنہ یہ واضح فرما رہے ہیں کہ حب ہمارے آقا صلی اللہ علیہ وسلم کو شب معراج دوہا بنایا گیا تو اس کے بعد آپ صلی اللہ علیہ وسلم کے جسم اطہر کی خوشبو پہلے سے بھی زیادہ عجیب تھی۔

شارحین کی تصریحات ملاحظہ ہوں۔

تصریحات | (۱) امام قسطلانی رحمہ اللہ تعالیٰ اس بارے میں تصریح کرتے ہوئے لکھتے ہیں۔

لادلالۃ فیہ علی ات حضرت انس رضی اللہ عنہ سے مروی روایت

مبدأ طیب ریح جسدہ کی دلالت اس بات پر ہرگز نہیں کہ

من لیلة الاسراء کہ بازم آپ کا جسم اقدس معراج کے بعد خوشبودار

ہوا بلکہ ان کا مقصد یہ ہے کہ اب آپ کے
جسم اقدس کی مہک میں اس طرح اضافہ ہوا
کہ اب دلہن کی خوشبو سے بڑھ کر خوشبو
محسوس ہوتی کیونکہ دلہن کی خوشبو دوسری
خوشبوؤں سے ممتاز ہوتی ہے لہذا آپ
کا یہ قول ان روایات کے منافی نہیں جن میں
یہ موجود ہے کہ آپ کے جسم اقدس میں ولادت
کے وقت سے خوشبو تھی۔

اذریح عروس اخص من
مطلق رائحة طيبة فلا
ینافی انه طیب الرائحة
من حین ولد۔

(المواہب مع الرزقانی ص ۲۳)

(۲) علامہ خفاجی بھی حضرت انس رضی اللہ عنہ سے مروی روایت کو اضافہ پر محمول
کرتے ہوئے فرماتے ہیں۔

یہ مسلم ہے کہ آپ کا جسم اطہر خوشبو دار
تھا لیکن معراج کے موقع پر جب آپ کا
گذر ملا اعلیٰ جنان سے ہوا اور تجلیات
باری کے انوار کی فضاؤں نے آپ کے جسم
اطہر کو مس کیا تو اب اس کی جھلک بھی دکھائی
دیتی حالانکہ پہلے بھی آپ کے جسم میں ایسی
خوشبو تھی جس کا مقابلہ دنیا کی کوئی خوشبو
نہیں کر سکتی تھی گویا یوں کہا جاسکتا ہے کہ

انه طیب العنصر لکنہ
لما اتصل بالملأ الاعلیٰ
والجنان وهبت علیہ نفثات
القدس ازداد وکان
صلی اللہ علیہ وسلم
طیب لا یشبہ طیب الدنیا
فلہ طیب ذاتی وطیب
مکتسب من العالم

القدس لا یفارق و هو
اطیب الطیب -
(نیم الریان ص ۲۴۸ ج ۱)

آپ کے جسم اطہر میں دو طرح کی خوشبوئیں
تھیں ایک تو ذاتی جو ولادت سے پہلے ہی
موجود تھی اور ایک کسی جو عالم قدس انوار
کا مظہر تھی اور یہ خوشبو بھی پھر آپ کے
جسم اطہر کا حصہ بن گئی اور یہ خوشبو
سب خوشبوؤں سے بڑھ کر تھی۔

حضرت ملا علی قاری رحمہ اللہ تعالیٰ فرماتے ہیں کہ
دائمى خوشبو اعلم انہ
اے مسلمان اس بات پر یقین رکھ کہ آپ
صلی اللہ علیہ وسلم کان
طیب الريح دائما۔ (جمع الوسائل ص ۲۴)

یہ قاعدہ مسلمہ ہے کہ انسانی جسم سے جب ریح پرفراز
خوشبو بد وصال کر جاتی ہے تو اس کے بعد وہ بے اختیار ہو جاتا ہے
اس کے بعد جسم کی تروتازگی بحال نہیں رہتی۔ جسم مصطفوی کا بھی یہ امتیاز ہے کہ وصال
کے بعد وہ نہ صرف تروتازہ رہا بلکہ اس کی وہ مہک بھی اسی طرح قائم رہی جس طرح
قبل از وصال تھی۔

شفاء شریف میں حضرت علی رضی اللہ عنہ سے مروی ہے:
غسلت النبی فذہبت
میں نے رسالتآب کو غسل دیا۔ جب
النظر ما یكون من المبت
میں نے آپ کے جسم اطہر سے خارج

فلم اجد شيئاً فقلت

طبت حياً وميتاً

(شفاء قاضی عیاض ص ۸۹)

ہونے والی ایسی کوئی چیز نہ پانی جو دیگر اموا

سے خارج ہوتی ہے تو پکارا اٹھا کہ اللہ کے

محبوب ظاہری حیات اور بعد از وصال دونوں

حالتوں میں پاکیزگی کا منبع ہیں۔

اور پھر اس کے بعد آپ نے فرمایا:

وسطعت منه ريح طيبة (غسل کے وقت ہی آپ کے جسم اطہر

سے ایسی خوشبو کے مٹلے شروع ہوئے

کہ ہم نے کبھی ایسی خوشبو نہ سونگھی نہ سنی۔

(شفاء ص ۸۹ ج ۱)

ایک روایت میں یہ بھی ہے کہ جب میں نے آپ کے مبارک پیٹ پر

ہاتھ پھیرا تو بس ہاتھ پھیرنے کی دیر تھی۔

فائدہ

فاح ريح المسك في البيت تمام گھر خوشبو سے مہک اٹھا۔

لما في بطنه (شرح شفا علی ص ۱۶۱)

حضرت ملا علی قاری رحمہ اللہ تعالیٰ فرماتے ہیں ایک روایت میں یہ

فائدہ

بھی ہے کہ جب آپ کے پیٹ مبارک پر ہاتھ پھیرا۔

قیل وانتشر في المدينة تو تمام مدینہ خوشبو سے مہک اٹھا۔

ام المؤمنین حضرت اُم سلمہ رضی اللہ عنہا سے مروی ہے:

وضعت يدي على صدر میں نے وصال کے بعد آپ کے سینہ اقدس

رسول اللہ یوم مات فمر پر ہاتھ رکھا اس کے بعد مدت گزر گئی۔

بی جمع آکل واتوضاء کھانا بھی کھاتی ہوں، وضو بھی کرتی ہوں۔

ما یذہب ریح المسک (یعنی کام کاج کرتی ہوں) لیکن میرے ہاتھ سے کستوری کی خوشبو نہیں گئی۔

من یدی (رواہ البیہقی)

(خصائص کبریٰ ص ۲۴۴)

امام احمد رضا فاضل بریلوی رحمہ اللہ تعالیٰ نے فرمایا۔

واہ رے عطر خدا داد مہکنا ترا

خوشبودار مزار | حضرت علی رضی اللہ عنہ سے مروی ہے کہ رسالتِ مآب صلی اللہ علیہ وسلم کی تدفین سے فارغ ہو چکے تو سیدۂ عالم

حضرت فاطمہ رضی اللہ عنہا فاطمہ قبر انور پر حاضر ہوئیں۔

فاخذت قبضة من تربت مبارک کی خاک اٹھا کر آنکھوں سے

لگائی، آنکھوں سے جاری ہو گئے اور

آپ نے یہ شعر پڑھا۔

عینہا وبکت وانشأت ماذا علی من شمع تربتہ احمد

ان لایثم مدی الزمان غولیا کی خوشبو کو سونگھ لیا اسے اس کے بعد دنیا

میں کسی خوشبو کی ضرورت نہیں رہتی۔

زندہ نبی صلی اللہ علیہ وسلم | جیسا کہ اوپر بیان کیا گیا ہے کہ آپ جن راستوں سے گزر جاتے وہ آپ کے جسم اطہر کی

خوشبو سے مہک اٹھتے تھے اس پر اس سے بڑھ کر اور کیا شہادت ہو سکتی ہے کہ آج

چودہ سو سال گزر جانے کے باوجود مدینہ طیبہ کی سرزمین اور آب و ہوا اُسی رات
جاں خوشبو سے مغط ہے اور اب بھی مدینہ منورہ کے سبزہ زار اور درو درو دیوار
سے ایسی دل آویز مہک اُٹھتی محسوس ہوتی ہے جو عاشقانِ رسول کے مشامِ دل و
جان کے لئے کیف و سرور کا سامان ہے۔

(۱) علامہ باقوت جمویؒ لکھتے ہیں۔

ومن خصائص المدینہ انہا طيبة الريح وللعطر
فیہا فضل و راحة لا توجد فی غیرہا۔ (معجم البلدان ص ۵)
مدینہ پاک کی خصوصیات میں سے ایک یہ ہے
کہ اس کی آب و ہوا خوشبودار ہے اور
وہاں کے عطریں ایسی مہک ہوتی ہے
جو اس کے علاوہ کہیں اور نہیں۔

(۲) شیخ عبدالحق محدث دہلویؒ تحریر فرماتے ہیں۔

بدائع ہنوز از درو دیوار مدینہ طیبہ اب بھی مدینہ کے درو دیوار خوشبوؤں
ارواحِ فائیت کہ محباں بشامہ محبت سے رچے بے ہوئے ہیں اور اہل محبت
آنزای دریا بند و شاید کہ استشام اپنے شامہ محبت کے ذریعے ان سے
شمہ ازیں بشامہ ذوق بعضی از جوای لطف اندوز ہوتے ہیں۔
مشتاق نیز رسیدہ باشد۔

(مدارج ص ۲۴ ج ۱)

ہمارا عقیدہ ہے کہ خاکِ طیبہ
از دو عالم خوشتر است
مدینہ پاک کی خاک اقدس کی خوشبو
دونوں جہاں سے زیادہ خوشبو ناک

ہے۔ چند تصریحات ملاحظہ ہوں۔

(۱) حضرت شیخ امام اشبیلی رحمہ اللہ تعالیٰ کے حوالے سے بیان کرتے ہیں۔
کہ یکی از علما صاحب وجدانست صاحب وجدان بزرگ فرماتے ہیں کہ خاک
میگوید کہ تربت مدینہ را نغمہ خاصست مدینہ میں ایک خاص مہک ہے جو کسی
کہ در پیچ مشک و عنبر نیست۔ کستوری اور عنبر میں نہیں۔

(مدارج ص ۲۴ ج ۱)

(۲) امام عبد اللہ عطار رحمہ اللہ تعالیٰ مدینہ پاک کی تعریف کرتے ہوئے کہتے ہیں۔

بطیب رسول اللہ طاب نسیمہا

فما المثل والکافور والصندل الرطب

مدینہ کی آب و ہوا میں حضور علیہ السلام کی خوشبو سے ایسی مہک اٹھتی ہے
کہ اب اس کے مقابلے میں کافور اور تروتازہ صندل کی کوئی حیثیت نہیں۔

(۳) امام ابن بطال مدینہ منورہ کے در و دیوار کا تذکرہ کرتے ہوئے فرماتے ہیں۔

من سکنہا یجد من تربتها جس کو بھی مدینہ منورہ کی حاضری نصیب

و حیطانہا رائحة حسنة ہوئی وہ اس شہر پاک کی مٹی اور در و دیوار

سے ایک دلاویز خوشبو پائے گا۔ (وفاء الوفا للسہودی ص ۱۱)

(۴) امام الاشبیلی بیان کرتے ہیں۔

لتربة المدينة نفعة مدینہ کی مٹی میں ایک خصوصی مہک ہے

لیس طیبہا کما عہد من جو کسی خوشبو میں نہیں بلکہ یہ عجائبات

الطيب بل هو عجيب من الاعجاب میں سے ہے ۔

(ایضاً)

(۵) امام نور الدین سمہودی رحمہ اللہ تعالیٰ مدینہ پاک کے نام طیبہ کی وجہ تسمیہ ذکر کرتے ہوئے لکھتے ہیں ۔

اما من الطيب لطيب امورها یہ لفظ طیب (خوشبو) سے مشتق ہے اس
كلها وطيب رائحتها و شہر کے تمام ذرات اور اس کی آب و
وجود ریح الطيب بها۔ ہوا میں مہک کی وجہ سے اس کا نام
(ایضاً ص ۴۰ ج ۲) طیبہ رکھ دیا گیا ہے ۔

(۶) امام محمد بن یوسف الصالحی رحمہ اللہ تعالیٰ بیان کرتے ہیں ۔

ان من اقام بها يجد من مدینہ میں اقامت پذیر لوگ مدینہ کی مبارک
تربتها وحيطانها رائحة خاک اور دیواروں سے ایسی مہک محسوس
طيبه لاتكاد توجد في کرتے ہیں جو کسی اور خوشبو میں نہیں ہو سکتی۔
غيرها (ایضاً)

(۷) شیخ عبدالحق محدث دہلوی لکھتے ہیں ۔

وگفتہ اند کہ ساکنان این بقعہ شریف شہر مدینہ کے لوگ اس کی مٹی اور درو دیوار
از تربت و درو دیوار اور راح طیبہ سے ایسی خوشبو میں پاتے ہیں جن کا مقابلہ
مے یا بند کہ در هیچ طیبے نتوان یافت۔ کوئی اور خوشبو نہیں کر سکتی۔

فان طيبه از دو عالم خوشتر است خشک آں شہرے کہ دروں دلبر است
(جذب القلوب)

بے ایمان کی نشانی | مدینہ طیبہ کی خوشگوار فضا جسے نہیں بھاتی وہ اپنے اوپر ماتم کرے کیونکہ حضور علیہ الصلوٰۃ والسلام کے

شہر کی فضا منافقین کو نہ بھائی آج ایمان کے مدعی کو اگر یہ فضا مرغوب نہیں تو وہ انہیں منافقین کا بھائی ہے جیسا کہ حدیث شریف میں ہے جو مندرجہ ذیل ہے۔

قبیلہ عرنیہ کا قصہ | حضرت انس رضی اللہ عنہ نے کہا کہ کچھ لوگ قبیلہ عرنیہ کے مدینہ میں آئے وہاں کی آب و ہوا ان کو نا موافق آئی

رسول اللہ صلی اللہ علیہ وسلم نے ان کو صدقے کے اونٹوں میں بھیجا اور حکم دیا کہ ان کا پیشاب پیئیں وہ پیشاب پی کر تندرست ہو گئے اسلام سے پھر کر راعی کو قتل کیا۔ اونٹ ہانک کر لے گئے رسول اللہ نے ان کے پیچھے جماعت بھیجی وہ ان کو پکڑ کر لائے پھر ان کے ہاتھ پاؤں مقابل کے کاٹ کر آنکھوں میں سلائی پھیر کر پتھر پٹی زمین پر ڈال دیا میں نے ایک کو ان میں سے دیکھا کہ مارے پیاس کے زمین کو چاٹتا تھا یہاں تک کہ وہ مر گئے اس پر یہ آیت اتری (رواہ الترمذی)

آیت انما جزأ الذین یحاربون اللہ

(پٹ المائدہ ۳۴)

فائدہ | اسی واقعہ سے اہل حق نے استدلال کیا ہے کہ مدینہ پاک کی فضا منافقین کو ناپسند ہے اس لئے کہ جن کا قصہ مذکور ہوا ہے

یہ منافقین تھے۔

لطیف جن لوگوں (منافقین مذکورین) کو مدینہ پاک کی فضا ناپسند تھی وہ بیمار پڑے تو حبیب خدا صلی اللہ علیہ وسلم نے ان کا علاج اونٹوں کا پیشاب پینا بتایا چنانچہ وہ اس سے صحتیاب ہو گئے (النجیثات للنجیثین) ورنہ حقیقت یہ ہے کہ ہم تو اپنے گھر سے بیمار ہو کر جاتے ہیں مدینہ طیبہ پہنچتے ہی صحت عافیت پاتے ہیں بلکہ وہاں ہر طرح کا سکون و قرار نصیب ہوتا ہے۔

ایک غلطی کا ازالہ بعض جدید قسم کے مجتہدین نے عطیہ خون وغیرہ کے جواز میں حضور

سرور عالم صلی اللہ علیہ وآلہ وسلم کے پیشاب و خون مبارک پر قیاس کر کے فتویٰ جواز دیا ہے یہ غلط ہے اس لئے کہ حضور نبی پاک صلی اللہ علیہ وآلہ وسلم کا پیشاب اقدس اور خون مبارک تو طیب و طاہر تھا پھر ان پر قیاس کیا؟

فائدہ مجوزین قبیلہ غزنیہ سے بھی قیاس نہیں کر سکتے اس لئے کہ قبیلہ غزنیہ کو پیشاب پلانا حضور علیہ السلام کا خاصہ تھا خواص پر قیاس نہیں ہوتا۔

پسینہ مبارک کی خوشبو حضور سرور عالم صلی اللہ علیہ وآلہ وسلم کا پسینہ خوشبودار تھا ورنہ عام بشر کا پسینہ بدبودار ہے

اس کی وجہ ظاہر ہے کہ پسینہ گوشت سے پیدا ہوتا ہے اسی لئے فقہا کرام نے فیصلہ فرمایا ہے کہ گوشت حلال تو پسینہ پاک اگر گوشت حرام تو پسینہ پلید۔ اگر گوشت مکروہ تو پسینہ بھی اسی لئے انہیں بوجہ ضرورت گدھا کے پسینہ کو جواز کا فتویٰ دینا پڑا اور انسان کی مشرافت کی وجہ سے اس کے پسینہ کو اس کے گوشت کی وجہ سے جائز کرنا پڑا۔ لیکن

فائدہ

آپ کا مبارک پسینہ بطور خوشبو استعمال کیا جاتا تھا چنانچہ بہت سے صحابہ اور صحابیات کے بارے میں منقول ہے کہ وہ حضور صلی اللہ علیہ

وسلم کے مبارک پسینے شیشیوں میں محفوظ کر لیتے اور اسے بطور عطر استعمال کرتے۔

(۵) مسلم شریف میں حضرت انس بن مالک رضی اللہ عنہ سے مروی ہے کہ رسالتِ آ

صلی اللہ علیہ وسلم کبھی کبھی ہمارے ہاں قیلوہ فرمایا کرتے ایک دن میری والدہ حضرت

ام سلیم رضی اللہ عنہا گھر سے کہیں گئی ہوئی تھیں بعد میں آپ تشریف لائے اور قیلوہ فرمایا

فقیل لہا ہذا النبی صلی اللہ انہیں اطلاع ملی کہ آپ کے ہاں تو محبوب

صلی اللہ علیہ وسلم ناٹم فی خدا صلی اللہ علیہ وسلم استراحت فرماہیں

بیتک علی فراشک

وہ جلدی سے گھر لوٹیں دیکھا تو آپ واقعہ قیلوہ فرما رہے ہیں اور آپ کے جسم اطہر

سے پسینے کے قطرے بستر پر گر رہے ہیں۔

جاءت امی بقا وروۃ فتجعلت میری والدہ نے ایک شیشی لے کر اس میں

تسلت العرق فیہا آپ کے مبارک پسینے کو جمع کرنا شروع کر دیا

آپ صلی اللہ علیہ وسلم اس پر بیدار ہو گئے اور ام سلیم رضی اللہ عنہا سے مخاطب

ہو کر فرمایا:

ما ہذا الذی تصنعین ! تو یہ کیا کر رہی ہے !

انہوں نے عرض کیا:

ہذا عرقک نجعلہ فی یا رسول اللہ صلی اللہ علیہ وسلم چونکہ آپ کا

طیبنا وهو من الطیب
مبارک پسینہ تمام خوشبوؤں سے بڑھ کر
خوشبودار ہوتا ہے اس لئے میں جمع کر
الطیب۔

یہی ہوں تاکہ ہم اسے اپنی خوشبوؤں میں
ملائیں۔

دوسری روایت میں جواب کے الفاظ یہ ہیں۔
نرجوا برکتہ لصیانا
ہم اپنے بچوں کو برکت کے لئے لگائیں گے
آپ صلی اللہ علیہ وآلہ وسلم نے اس پر فرمایا:
اصبت (مسلم شریف ص ۲۵۷) تو نے درست کیا۔
بخاری شریف کی روایت میں یہ اضافہ بھی ہے۔

فاوصی النسا ان يجعل منہ
حضرت انس نے وصیت کی تھی کہ میرے
فی حنوطہ
وصال کے بعد جب میرے کفن اور میت
کو خوشبو لگاؤ تو میرے آقا کے مبارک پسینہ
کو اس میں ضرور شامل کرنا۔

فائدہ | اس سے صحابہوں کا عقیدہ بھی ذہن میں رکھئے کہ وہ اپنی نجات اپنے
نبی علیہ السلام کے وسیلے سے سمجھتے تھے۔

عطریوں کا گھر | وہ اس لئے عطری نہیں کہلاتے کہ عطر بیچتے تھے بلکہ حضور علیہ السلام
کے پسینہ کی خوشبو ان کے گھر میں مہکتی تھی۔ چنانچہ ملاحظہ ہو۔

طبرانی، ابویعلیٰ اور ابن عدی نے سیدنا ابو ہریرہؓ سے روایت کیا ہے کہ ایک آدمی

حضور صلی اللہ علیہ وسلم کی بارگاہ اقدس میں حاضر ہوا اور عرض کرنے لگا۔ یا رسول اللہ میری بیٹی کی شادی ہونے والی ہے لیکن میرے پاس اسے دینے کے لئے کوئی خوشبو نہیں۔ آپ صلی اللہ علیہ وسلم اس سلسلے میں میری مدد فرمائیں۔

آپ نے فرمایا:

ایتنی بقارورة واسعة
الرأس وعود شجرة
ایک کھلے مٹنہ والی شیشی اور لکڑی کا کوئی
ٹکڑا لے آؤ۔

وہ شخص حسب ارشاد شیشی اور لکڑی لے کر آپ کی خدمت اقدس میں حاضر ہو گیا
آپ نے اس لکڑی کی مدد سے اپنی مبارک کلائی کا پسینہ اس شیشی میں جمع فرمایا۔ حتیٰ کہ وہ
بھر گئی۔ آپ نے فرمایا۔

خذها و امربنتك فتطيب
اسے لے جا اور بیٹی سے کہہ کہ اسے بطور
بہ (المواہب اللدنیہ ص ۲۸۲) خوشبو استعمال کرے۔

جب وہ شخص آپ کا مبارک پسینہ گھر لے گیا اور اس کے گھروالوں نے اسے بطور
خوشبو استعمال کیا تو ان کا گھر خوشبو سے مہک اٹھا۔ اس کی خوشبو صرف اسی گھر تک محدود
نہ رہی بلکہ دیگر اہل مدینہ بھی اس خوشبو کو محسوس کرتے۔ اسی وجہ سے اہل مدینہ اس گھر
کو بیت اللطیبین (خوشبو والوں کا گھر) کے نام سے یاد کرتے تھے۔

بعض ضعیف الاعتقاد لوگوں کے ذہن میں یہ سوال ضرور اٹھے
کئی پشتوں تک

گا کہ کئی پشتوں تک اثرات خوشبو کا رہنا کیسا! لیکن یہ تصور
اسے آئیں گے جو نبوت و ولایت کی قدر و منزلت سے بے خبر بے طبی اصول پر

موروثی بیماریوں پر یقین ہے تو نبوت کی برکات کی درانت ہیں شک کیوں۔ اور یہ قاعدہ اپنی جگہ مسلم ہے کہ اللہ تعالیٰ نے انبیائے سابقین کی برکات کے منونے اسی لئے باقی رکھے ہیں کہ اس کے محبوب کریم صلی اللہ علیہ وآلہ وسلم کے بارے میں کسی کو دھم و گمان نہ ہو۔ مثلاً سیدنا ابراہیم علیہ السلام کی آگ بجھانے کی نیت سے پانی پورچ میں لے کر آگ پر ڈالنے زوجہ سے تاقیامت اس کی اولاد کو تمام پرندوں پر عظیم فرض فرمائی۔ یہاں تک کہ باز تمام پرندوں کا شہہ تھا، ہے لیکن حبیب پرندہ سامنے آئے گا تو باز ادب سے مہ جھکا دے گا۔ ایسے ہی گرگتے پر غضب خدا ہے کہ اسے ایک ضرب سے مارے پر تو نیکی عطا ہوتی ہے (حیوۃ الیمون) وہ کیوں سزا دینا چاہتے کہ اس نے ابراہیم علیہ السلام کی آگ کو گرامے نیت سے پھونکے مارے۔ دیگر نیکان با ادب با نور تصنیف فقیر کا ملکہ کریں۔

ثابت ہوا کہ نبوت کی برکات پشتوں تک پہنچتی ہے۔

گھر والوں کو خبر غیروں کو کیا پتہ | اُمّ المؤمنین حضرت عائشہ صدیقہ رضی اللہ عنہا فرماتی ہیں کہ رسول اللہ

صلی اللہ علیہ وآلہ وسلم تمام لوگوں سے زیادہ حسین و خوب رو تھے آپ کے رنگ میں نورانی جبینت تھی اسی لئے آپ کا عذیہ بیان کرنے والے آپ کے چہرہ کا نور کو چودھویں کے چاند سے تشبیہ دیتے ہیں۔ آپ سے یہ نورانی اور خوشبو میں ملک فائق جسا تھا۔

پسینہ کہوں یا نور | دینی نے دوسندس سے مٹی بن اسما عیل بخاریں (سند)

بخاری شریف رحمہ اللہ تعالیٰ اسے روایت کی ہے کہ حضرت عائشہ صدیقہ رضی اللہ
 عنہا نے فرمایا کہ میں سوت کات رہی تھی اور حضور علیہ الصلوٰۃ والسلام جو تاج مبارک
 سی رہے تھے آپ کی پیشانی پر پسینہ آگیا اور اسی سے ایسا ٹور پیدا ہوا کہ میں حیران
 ہو گئی حضور علیہ السلام نے میری حیرانی دیکھ کر فرمایا کیوں حیران ہو رہی ہو میں نے
 عرض کی کہ آپ کے پسینہ اور نور کی کیفیت ابوبکر ہذیل کے مندرجہ ذیل پر صادق آتی ہے
 ومبرا من کل غیر حیضۃ وہ ہرچے ہوے حیض اور دودھ پلانے
 وفساد مروضۃ وداء مغین دان کے فساد اور بدملاک کرنے والے مرض سے پاک ہے
 واذ انظرت الی اسرۃ وجمہ اور جب تم ان کے چہرے کی شکلوں کو دیکھو گے
 برقت لبروق العارض المتہلل تو وہ یوں چمکیں گی جیسے برسنے والی بادل
 کی بجلی چمکتی ہے۔

بی بی صاحبہ رضی اللہ تعالیٰ عنہا فرماتی ہیں کہ

پھر رسول اللہ صلی اللہ علیہ وسلم اپنے دست مبارک سے جوتا رکھ کر کھڑے ہو گئے
 اور میرے ہاں شریف لاکر میری دونوں آنکھوں کے درمیان بوسہ دیا اور فرمایا اللہ
 تعالیٰ تمہارا بھلا کرے۔ بی بی نے کہا مجھے یاد نہیں کہ مجھے کبھی ایسی خوشبو ہوئی ہو جیسے
 اس وقت ہوئی۔

دیگر ام المؤمنین رضی اللہ عنہا فرماتی ہیں کہ میں چرخہ کات رہی تھی اور حضور
 عالم صلی اللہ علیہ وآلہ وسلم جوتے مبارک کو پیوند لگا رہے تھے آپ کی
 پیشانی اقدس مبارک سے پسینہ آ رہا تھا اور نور کی شعاعیں نکل رہی تھیں یہ دیکھ کر میں

حیران رہ گئی اور حیرانی کے عالم میں چرخہ کاتنے سے ٹھہر گئی۔ آپ نے مجھے اس حالت میں دیکھ کر فرمایا اے عائشہ حیران و پریشان کیوں ہو کیا بات ہے میں نے عرض کیا یا رسول اللہ آپ کی مبارک پیشانی سے پسینہ ٹپکتا ہے جس سے نور پیدا ہوتا ہے۔
(خصائص کبریٰ)

آپ کے پسینہ سے خوشبو آنا حضرت عائشہ صدیقہ رضی اللہ عنہا بیان فرماتی ہیں کہ حضور نبی کریم صلی اللہ علیہ وآلہ وسلم تمام لوگوں سے زیادہ خوش منظر و زانی رنگت والے تھے توصیف کرنے والے نے سولے آپ صلی اللہ علیہ وآلہ وسلم کے اور کسی کے چہرہ کو چودھویں کے چاند سے تشبیہ نہیں دی اور جب کبھی آپ کو پسینہ آتا تو آپ کے چہرہ اور سے موتیوں جیسے قطرے جھڑتے تھے جو مشک و عنبر و کستوری سے زیادہ خوشبودار تھے۔ (زینت المجالس۔)

سوال یہ حدیث ضعیف ہے کیوں کہ بغدادی نے کہا مجھے معلوم نہیں کہ اس کے راوی ابو عبیدہ نے ہشام سے کوئی روایت کی ہو۔

جواب امام جلال الدین سیوطی رحمۃ اللہ علیہ فرماتے ہیں کہ یہ حدیث حسن ہے کہونکہ امام محمد اسماعیل بخاری (صاحب بخاری شریف رحمہ اللہ نے اس روایت کو قبول کیا ہے اور علم حدیث کا قاعدہ ہے جس حدیث کو ایسے ائمہ حدیث قبول کر لیں وہ حدیث قابل حجت ہوتی ہے۔ صاحب روض الف رحمہ اللہ تعالیٰ نے ذیل کا واقعہ لکھ کر ایک شعر لکھا کہ
ایک شخص نے

حاضر ہو کر عرس کی میں اپنی بیٹی بیاہ رہا ہوں میری مدد فرمائیے آپ نے فرمایا کہ ایک شیشی
اور درخت کی ٹہنی لاؤ وہ لایا تو حضور سرور عالم صلی اللہ علیہ وآلہ وسلم نے اپنی دونوں
گلابیوں سے پسینہ پونچ کر شیشی بھر دی اور فرمایا یہ شیشی بیٹی کو دو اور اسے کہو کہ یہ
لکڑی شیشی میں ڈبو کر خوشبو لگائے چنانچہ لڑکی نے ابسمہ ہی کیا اسی وجہ سے اس گھر کی
شہرت بھی بیت المطہین (عطر والے) سے ہو گئی۔

یفوح من عرق مثل الجمان له شد تظل الفرائ منہ تقطر
ترجمہ: حضور سرور عالم صلی اللہ علیہ وآلہ وسلم کے پسینہ مبارک میں جو چاندی کے موتیوں
کے مشابہ تھی خوشبوئے مشک مہکتی تھی کہ حسین عورتیں اس کو بجائے عطر کے لگاتی تھیں
حضور اقدس صلی اللہ علیہ وآلہ وسلم کی بغل شریف سفید تھی اور
بغل شریف اس سے کسی قسم کی ناگوار خوشبو نہ آتی تھی بلکہ تیزی کی مانند خوشبو
آیا کرتی تھی۔

بشر کو دعوت فکر حضور بن پاک صلی اللہ علیہ وآلہ وسلم کو اپنے جیسا بشر بننے
والوں کو خوشنما و دیگر محبان اسلام کو دعوت غور و فکر
ہے اپنی بغل کا کیا حال ہے ذرا سا پسینہ آئے پھر بغل میں منہ دبا کر تھوڑی دیر ناک
نہ ہٹائیں پھر اپنی حالت دیکھیں کہ مردار کی بدبو بھی جناب کی بغل سے شہنائے گی پھر کہیں
کہتا ہے وہ بھی بشر ہیں بشر

ابو ہریرہ رضی اللہ عنہ کا بیان فرماتے ہیں کوئی شے سرور دو عالم صلی اللہ
علیہ وآلہ وسلم سے بڑھ کر حسین نہیں دیکھی آپ کی

پیشانی انور میں ایسی چمک تھی گویا سورج اوکس میں گردش کر رہا ہے آب کی پیشانی سے خوشبوئے زعفران و عنبر اور مشک خالص اور گلاب و عطر سے زیادہ مہکتی تھی۔ چنانچہ عورتیں عطر کے بجائے آپ کی پیشانی کا عطر لے جا کر اس سے کپڑے معطر کرتیں اور بدن پر ملتیں۔ (عاشیہ دلائل الخیرات مولانا عبدالحق الہ آبادی مہاجر مدنی)

پسینہ کی خوشبو نسل در نسل | حضرت ام سلمہ رضی اللہ تعالیٰ عنہا سے مروی ہے کہ ایک دن حضور علیہ السلام استرمت فرما رہے تھے آپ کی جبیں مبارک پر خوبصورت موتیوں کی طرح پسینے کے قطرے ہو رہے تھے میں نے ان میں سے کچھ قطرے ایک شیشی میں جمع کر کے محفوظ کر لئے اتفاقاً انہی دنوں میری ایک ملنے والی خاتون کی بیٹی کی شادی ہوئی میں نے اس شیشی میں سے پسینہ مبارک کے چند قطرے اس خاتون کو بطور تحفہ دیئے اس خاتون نے اسے بطور خوشبو استعمال کرتے ہوئے اپنی بیٹی کو لگایا اس پسینہ معطر کی برکت سے لڑکی بڑی اس خوشبو سے جلتی خوشبو آتی تھی جس پر پسینہ مبارک لگایا یعنی یہ خوشبو ساری عمر باقی رہی اس کے بعد اس کے ہاں لڑکی پیدا ہوئی اس سے بھی وہی خوشبو آیا کرتی یہاں تک کہ اس لڑکی کی نسل میں جو بچہ بھی پیدا ہوتا اس سے وہی مہک اور خوشبو آتی اس مبارک خاندان اور گھر کو اہل مدینہ بیت العطارین (خوشبو واد) کہہ کر یاد کرتے تھے

ایضاً | حضرت مولانا عبدالحق مہاجر مدنی خلیفہ دارالافتاء مہاجر مدنیہ مدظلہ العالی نے فرمایا کہ انوارنا عمری سے نقل کرتے ہیں کہ امانت حدیث لکھتے ہیں کہ ایک عورت بہت مفسد تھی یہاں تک کہ بیٹی بیاہنے سے خوف اسے قتل کرنے لگی تھی بھی فرصت نہ تھی حضور سرور عالم صلی اللہ علیہ وآلہ وسلم کی خدمت میں حاضر ہوئی

اور آپ کی پیشانی اقدس کے پسینہ مبارک کے چند قطرات لے آئی اور دھن کے بدن پر مل دیا۔ چنانچہ اس بچی کی کئی پشتوں تک بچوں سے خوشبو آتی رہی (حاشیہ دلائل غیرت)

خون اقدس میں خوشبو | حضور عبد السلام کا جسم اطہر نور علی نور ہونے کی وجہ سے خوشبوؤں کا منبع و مرکز تھا۔ یہی وجہ

ہے کہ آپ کے جسم کے ہر حصے سے خوشبو آتی تھی کہ آپ کے خون مبارک میں بھی عجیب قسم کی ہلک سی۔

امام حاکم، بزار، طبرانی نے بیان کیا ہے کہ ایک موقع پر آپ نے پچھنے لگوائے ان کی وجہ سے جو خون برتن میں جمع ہوا آپ نے عبد اللہ بن زبیر کو حکم دیا کہ اس کو کہیں باہر دفن کر آؤ۔ حضرت عبد اللہ بن زبیر جب یہ خون مبارک لے کر باہر آئے تو سوچا کہ اسے کہاں دفن کروں؟ اچانک خیال آیا کہ آج تو اسے بطور تبرک پی ہی لینا چاہیے کیونکہ اس موقع شاید دوبارہ نہ آئے۔ آپ نے یہ سوچ کر خون پی لیا۔

فبلغ رسول اللہ فعلہ | رسالت اب صلی اللہ علیہ وآلہ وسلم کو جب اس واقعہ کی اطلاع ہوئی تو آپ نے فرمایا عبد اللہ بن زبیر کے جسم کو جہنم کی آگ نہیں جلا سکتی۔ (شرح الشفاء ص ۱۶۱)

خون اقدس شہد سے میٹھا تھا | مشہور تابعی امام شعبی بیانی کرتے ہیں۔

فقیل لابن الزبیر کیف وجدت طعم الدم | عبد اللہ بن زبیر سے لوگوں نے پوچھا کہ تجائے آپ کے خون کا ذائقہ کیا تھا؟

آپ نے فرمایا:

اما الطعم فطعم العسل و ذائقہ شہد کی طرح اور اس کی خوشبو
اما الرائحة فرائحة المسك کستوری سے بڑھ کر تھی۔

امام قسطلانی کتاب الجہیر
وصال کے وقت تک مُنہ سے خوشبو آتی رہی | المکنون فی ذکر القباہل

و لبتون کے حوالے سے لکھتے ہیں:

لما شرب عبد اللہ بن زبیر جب سے عبد اللہ بن زبیر نے آپ کا
دمہ تضرع فمہ مسکنا خون مبارک نوش کیا تھا اسی دن سے
وبقیة رائحته موجودة فی ان کے مُنہ سے کستوری سے بڑھ کر
فمہ الی ان صلب۔ خوشبو آتی تھی حتیٰ کہ وہ خوشبو ان کے

منہ میں اس دن تک رہی جب ان کو
سولی پر چڑھا کر شہید کر دیا گیا۔

عطری بنادیا | حضور سرور عالم صلی اللہ علیہ وآلہ وسلم کا یہ کمال تھا کہ آپ
کا جسم اظہر اس طرح خوشبودار تھا کہ اگر کسی بر شخص کا

آپ نے ساتھ مس ہو جاتا تو اس میں بھی مہک پیدا ہو جاتی مثلاً اگر آپ
سے مصافحہ کی سعادت حاصل کی تو اس کے ہاتھوں میں خوشبو ہی خوشبو ہوتی۔

اگر آپ نے کسی کے جسم پر دستِ شفقت پھیر دیا تو اس کے جسم سے خوشبو آتی رہتی۔
بچے کے سر پر آپ اپنا مبارک ہاتھ رکھ دیتے وہ اس کی برکت سے آنے والی

خوشبو کی وجہ سے اس طرح دوسروں سے ممتاز ہو جاتا کہ ہر کوئی کہتا کہ ان کے سر

پر رسول خدا صلی اللہ علیہ وسلم نے ہاتھ چیرا ہے۔

ام المؤمنین حضرت عائشہ صدیقہ رضی اللہ عنہا بیان فرماتی ہیں۔

وكان كف عطار مسها کہ آپ دنیاوی خوشبو استعمال فرمائی یا
طيب بالمرار يمسها به يصابه نہ فرمائی آپ کے مبارک ہاتھ ہر وقت
المصافح فيظل يحد ريحها و اس طرح خوشبو دار رہتے جس طرح کسی
يضع يده على رأس الصبي فيعرف عطار کا ہاتھ ہوتا ہے اگر کوئی شخص آپ
من بين الصبيان من ريحها سے مصافح کی سعادت حاصل کر لیتا تو
من رأسه تمام دن اس کے ہاتھ سے خوشبو آتی رہتی

(مواہب لدنیہ)

اسی طرح اگر آپ کسی بھی بچے کے سر پر اپنا
دست شفت رکھ دیتے تو وہ بچہ اس
کی خوشبو سے تمام بچوں سے ممتاز ہو جاتا۔

طبرانی میں نہرت عتبہ بن فرقد رجنوں نے فاروق اعظم کے عہد مبارک میں
موصل کو فتح کیا، کے بارے میں ان کی اہلیہ ابیم عام سے مروی ہے کہ ہم عتبہ کی چار
بیویاں تھیں ہم میں سے ہر ایک اپنے خاوند کی خاطر ایک دوسرے سے زیادہ
اور ابھی خوشبو استعمال کرتی۔ لیکن اس کے باوجود عتبہ کے جسم کی خوشبو ہماری خوشبو
سے غالب رہتی۔ اس طرح جب عتبہ کسی محفل یا اجتماع میں جاتے تو لوگ ان سے پوچھتے
کہ آپ یہ خوشبو کہاں سے لاتے ہیں ایسی خوشبو تو یہاں میسر نہیں۔ ایک دن ہم تمام
خوایین نے ان سے پوچھا کہ ہم خوشبو لگانے میں مبالغہ سے کام لیتی ہیں لیکن اس کے
باوجود آپ کے جسم کی خوشبو بغیر خوشبو کے استعمال کے اس پر غالب آجاتی ہے

اس پر حضرت عقبہ نے یہ واقعہ سنایا۔

اخذ فی الثری علی عہد رسول اللہ صلی اللہ علیہ وسلم
فاتیتہ فشکوت ذلک الیہ
فامرنی ان اتجرد فتجردت
وقعدت بین یدیه والقیث
ثوبی علی فرجی فنفت فی یدہ
ومسح ظہری ولبطنی بیدہ
ذعبق بی هذا الطیب من
یومئذ . (رواہ الطبرانی)
المواہب اللدنیہ ص ۲۸۲ ج ۱ حجتہ اللہ
علی العالمین

میرے جسم پر رسالت مآب صلی اللہ علیہ وسلم کی ظاہری حیات میں پھنسیاں نکل آئیں۔ میں نے آپ کی بارگاہ اقدس میں حاضر ہو کر ان کے بارے میں عرض کیا۔ آپ نے مجھے کپڑے اتارنے کا حکم دیا۔ میں نے کپڑے اتار کر اور ستر ڈھاپ کر آپ کے سامنے بیٹھ گیا۔ آپ نے اپنے دست مبارک پر دم فرما کر میری پشت اور پیٹ پر پھیرا۔ جس دن سے میرے آقائے دست مبارک پھیرا ہے اسی دن سے میرے جسم اس عمدہ خوشبود سے برزیر رہتا ہے

فائدہ یہاں مقصود ان ک پھنسیوں کا علاج تھا مگر آپ کے لعاب اظہر نے ان کے جسم پر ایسا اثر کیا کہ نہ صرف ان کو پھنسیوں اور بیماریوں سے نجات ملی بلکہ جسم کو ہمیشہ کے لئے خوشبودار بنا دیا حالانکہ اعلیٰ سے اعلیٰ خوشبودار بھی استعمال کرنے سے اس کا اثر دو چار روز تک نہیں رہتا۔ اس کے بعد اس کا ازالہ ہو جاتا ہے مگر لعاب دہن مصطفوی صلی اللہ علیہ وسلم کی تاثیر دیکھئے کہ اس نے جسم کو ہمیشہ کے لئے معطر کر دیا۔

کنواں خوشبود سے مہک اٹھا حضرت ابو نعیم دلائل النبوة میں حدیث نقل

فہرست حوالہ جات تصنیفات اسلاف در طہارۃ فضلاء و سرکارنا صلی اللہ علیہ وسلم

نمبر شمار	نام کتاب اسم مصنف رحمہ اللہ تعالیٰ	صفحہ
۱	بخاری شریف امام البخاری رحمہ اللہ ابوباری	۱ ج ۲۴۰
۲	عمدة القاری للامام بدزلین العینی رحمہ اللہ	۱ ج ۱۹
۳	المختصر الکبریٰ للامام السیوطی رحمہ اللہ	۲ ج ۲۵۲ ۱ ج ۹
۴	کشف الغم للامام الشعرائی رحمہ اللہ	۲ ج ۵۰
۵	مواہب لدنیہ للامام القسطلانی مع شرح الامام الزرقانی رحمہ اللہ	۴ ج ۲۳۳ ۱ ج ۱۴۰
۶	مدارج للشاہ عبدالحق محدث دہلوی رحمہ اللہ	۱ ج ۲۵
۷	اشعة اللمعات	۱ ج ۲۴۴
۸	رد المختار للامام ابن العابدین شامی رحمہ اللہ	۱ ج ۲۳۳
۹	مرقات شرح مشکوٰۃ للامام علی القاری رحمہ اللہ	۱ ج ۲۴۰
۱۰	جمع الوسائل شرح الشامل	۱ ج ۴
۱۱	شرح الشفاء علی الحفاجی	۲ ج ۲۵۳ ۱ ج ۲۵۴
۱۲	شفاء شریف للقاضی غیاض احمد رحمہ اللہ تعالیٰ	۱ ج ۵۳
۱۳	تہذیب الاسماء واللقبات للامام النووی شرح مسلم رحمہ اللہ	
۱۴	تفسیر عزیزی شاہ عبدالعزیز محدث دہلوی قدس سرہ	۲ ج ۲۵۳ ۱ ج ۲۵۴
۱۵	دلائل النبوة للامام ابی نعیم رحمہ اللہ	۲۸۱ - ۲۸۵
۱۶	زرقانی علی المواہب للامام عبدالباقی الزرقانی رحمہ اللہ شرح الاشباہ للبیری رحمہ اللہ	۲۲۸ ۲۲۸ - ۲۳۸

۱۷۰	کبیری شرح مینہ لا امام الحلی رحمہ اللہ تعالیٰ	۱۷
۱۲۱۸ ج ۱	فتح الباری شرح بخاری لا امام ابن حجر رحمہ اللہ	۱۸
۱۲۵۱ ج ۱	فیض الباری حاشیہ بخاری از انور کشمیری دیوبندی	۱۹
	انوار الباری شرح بخاری احمد رضا بجنوری دیوبندی	۲۰
۲۰۴ تا ۲۰۸	جواہر البحار لا امام ابھائی رحمہ اللہ جلد اول کے صفحات	۲۱
	نشر لطیف (اشرف علی تھانوی)	۲۲
	جمال باکمال (مفتی جامعہ عباسیہ) بہاولپور	۲۳

حقیقت و فضیلت : ہماری غذا کے اثرات پلید اور غلیظ اور محبوب خدا صلی اللہ علیہ وآلہ وسلم کی غذا مبارک کے فضیلت شریفہ طیب و طاہر بلکہ دارین کی نجات کے ضامن۔ لیکن بے سمجھ کے بارے میں ظاہر ہے کہ اسے دفتر بھی بے بار چسپروہ بے سمجھی کے ساتھ ضد بھی ہو تو۔۔۔۔۔

بہشتی انسان مسلمات میں سے ہے کہ اہل جنت جب جنت میں داخل ہوئے وہ کیفیت دنیوی کیفیت کے برعکس ہوگی۔

حضور نبی پاک صلی اللہ علیہ وآلہ وسلم نے فرمایا کہ جنت میں داخل ہونے والے پہلے گروہ کی صورتیں چودھویں رات کے چاند جیسی ہوں گی ان سے نزدیک والے (دوسرے گروہ کی صورتیں) اس چمکتے ہوئے تارے سے زیادہ روشن ہوں گی جو آسمان پر چمکتا ہے۔ وہاں کے لوگوں (اہل جنت) کے دل ایک ہی آدمی کے دل جیسے ہوں گے نہ ان میں اختلاف ہو گا نہ دشمنی نہ وہ بیمار ہوں گے نہ

انہیں قضائے حاجات کی ضرورت پیش آئے گی نہ وہ تھوکیں گے نہ کھانسیں گے ان کا پسینہ کستوری کی طرح خوشبودار ہوگا۔ ان کی آنکھیں سرگیں، چہرے بے ریش اور بدن بالوں کے بغیر ہوں گے۔

”جو جنت میں داخل ہوگا وہ ناز و نعمت میں رہے گا۔ فکر مند نہیں ہوگا۔ نہ اس

کے کپڑے پرانے ہوں گے نہ اس کی جوانی ختم ہوگی۔

ہم دلائل سے ثابت کر چکے کہ انبیاء علیہم السلام کی بشریت کے اجزاء جنت لے ہیں اسی لئے حضور نبی پاک صلی اللہ علیہ وآلہ وسلم ان خوش قسمت صحابہ و صحابیات رضی اللہ عنہم کو بھی بہشتی فرمایا جسے آپ کا خون اقدس اور پیشاب اطہر مینا نصیب ہوا۔

انتباہ جب عام بہشتیوں کے متعلق یہی ایمان ہے تو پھر بہشت باتنے والے بکارجن کے صدقے بہشتیوں کی یہ قدر و منزلت ہے ان کے لئے کہنا کہ

اُن میں اور ہم میں کیا فرق ہے وہ بھی بشر اور ہم بھی۔

بشریت محمدیہ کی تخلیق عارف ربانی عبداللہ بن ابی حمزہ النفوس میں اور ابن السبع نے شفاء الصدور میں کعب الاحبار سے

ذکر کیا کہ حضور علیہ السلام کی تخلیق بشریت محمدیہ رفیع اعلیٰ کے ملائکہ کے کر زمین پر اترے مدینہ منورہ سے روضہ اطہر سے خاک اٹھائی جو روشن منور تھی اسے جنت کی نہروں میں سے تسنیم کے باک و صاف پانی سے گوندھا گیا یہاں تک کہ وہ روشن موقی کی طرح ہو گئی اور اس سے عظیم شعاعیں نکلتی تھیں۔

قبلہ اسل حضرت ابن عباس رضی اللہ عنہما فرماتے ہیں کہ حضور سرور عالم صلی اللہ

علیہ وآلہ وسلم کی اصل طہنیت اس ناف ارض سے ہے یعنی وہ جگہ جہاں کعبہ معظمہ کا کمرہ ہے
اس معنی پر آپ اصل کائنات ہیں اسی لئے آپ کا لقب اُمی بھی ہے

بول اقدس صحابہ و صحابیات رضی اللہ عنہم کو حضور سرور عالم صلی اللہ علیہ
وآلہ وسلم کا بول اقدس پینا نصیب ہوا انہوں نے عذابِ بول
سمجھ کر پیادہ رسول اکرم صلی اللہ علیہ وآلہ وسلم کو اس کا علم ہوتا تو بجائے اظہارِ ناراضگی
کے دایرین کے انعامات کی نوید سے نوازتے چند خوش قسمت صحابہ و صحابیات رضی اللہ
عنہم کے واقعات میں سے ایک واقعہ ملاحظہ ہو۔

اُم امین رضی اللہ عنہا بی بی ام امین رضی اللہ عنہا فرماتی ہیں کہ حضور سرور عالم
صلی اللہ علیہ وآلہ وسلم نے ایک رات اٹھ کر ایک
جانب برتن میں پیشاب فرمایا حضور صلی اللہ علیہ وآلہ وسلم کی یہی خادمہ جن کا نام اُم
امین یا برکہ ہے وہ فرماتی ہیں مجھے پیاس لگی تو میں نے پانی سمجھ کر حضور صلی اللہ علیہ وآلہ
وسلم کا پیشاب مبارک پی لیا۔ صبح کو حضور علیہ السلام نے دریافت فرمایا تو میں
نے عرض کیا کہ حضور وہ میں نے پی لیا حضور علیہ السلام نے فرمایا کہ تجھے کبھی بو پیٹ
کی بیماری نہ ہوگی۔ (نسیم الریاض جلد ۱ صفحہ ۴۴۹)

فائدہ محدثین کرام مولا علی فارسی، علامہ شہاب الدین خفاجی نے فرمایا کہ یہ حدیث
بخاری و مسلم کی شرط پر صحیح ہے اور اسی لئے دارقطنی محدث نے امام بخاری
اور امام مسلم پر الزام عائد کیا کہ جب یہ حدیث بخاری و مسلم کی شرط کے موافق، صحیح تھی
تو انہوں نے اس کو اپنی صحیحین میں کیوں درج نہ کیا اگرچہ یہ الزام صحیح نہیں اس لئے کہ بخاری و

نے کبھی اس بات کا التزام نہیں کیا کہ جو حدیث ہماری مقرر کی ہوئی شرط پر صحیح ہو گئی ہم ضرور اس کو صحیحین میں لائیں گے لیکن دارقطنی کے اس الزام سے یہ بات ضرور ثابت ہو گئی کہ یہ حدیث علی شرط الشیخین صحیح ہے۔

(نسیم الریاض جلد ۱ ص ۴۴۵ اور شرح شفا ملا علی قاری ص ۱۶۳ ج ۱)

طہارۃ بول اقدس | حضور سرور عالم صلی اللہ علیہ وسلم کے بول (پیشاب) مقدس

کی طہارت اور ان میں شفا اور داخلہ بہشت کے متعلق اسلاف و صالحین میں اختلاف نہیں یہاں تک فضلاء نے دیوبند نے بھی اس مسئلہ میں اہلسنت سے اتفاق کیا۔ صرف ایک حوالہ پر اکتفا کرتا ہوں۔

رسالہ شمیم الحبیب قلمی ص ۱ مصنف مولانا مفتی الہی بخش صاحب کاندھلوی خاتم ثنوی (جس کو مولوی اشرف علی صاحب تھانوی نے مستند اور متبرک سمجھ کر نشر الطیب میں بتمامہ نقل کیا ہے) دراصل وہ چند احادیث کا خلاصہ ہے۔ وہ احادیث یہ ہیں۔ اور تھانوی صاحب نے یہی نقل کر کے ہماری تائید کی۔

قال النبی ما شمت عنہوا قط۔ حضرت انس کہتے ہیں کہ میں نے رسول اللہ و مسکا طیب من محمد رسول اللہ صلی اللہ علیہ وآلہ وسلم کے جسم اطہر کی خوشبو کو مشک اور عنبر وغیرہ کی خوشبو سے زیادہ یسماح فیظل یومہ یجد ریحہا و یضع یدہ علی راس الصبی فیعرف من بین الصبیان بریحہا و نام فی

دار انس فجاءت أمه بتقارورة
 تجمع فيها عرقه قالتها رسول
 الله صلى الله عليه وسلم عن ذلك
 فقالت نجعله في طيبنا وهو
 اطيب الطيب وذكر امام البخاري
 في التاريخ الكبير عن جابر لم
 يكن يمر النبي صلى الله عليه
 وسلم فيتبعه احد الاعراب
 انه سلك من طيبه
 قال اسحق بن راهويه
 ان تلك كانت رائحة بلا
 طيب وروى ابراهيم بن
 اسماعيل المزني عن جابر
 انه ارد فني رسول الله صلى
 الله عليه وآله وسلم فالتفت
 خاتم النبوة بفي فكان ينم على
 مسكا وروى انه اذا غوط
 انشقت الارض فاتبعته غائطه
 ركه ديتے تو وہ اور بچوں میں خوشبو کی وجہ
 سے ممتاز ہوتا۔ آپ حضرت انس کے گھر
 میں سونے لگے تو اس کی ماں ایک شیشی میں
 آپ کا پاک پسینہ جمع کرنے لگی رسول اللہ
 صلی اللہ علیہ وآلہ وسلم نے پوچھا یہ کیوں؟ اس
 نے عرض کیا یا رسول اللہ ہم اسے خوشبو کے
 طور پر استعمال کریں گے اور یہ بہترین خوشبو
 ہے اور امام بخاری نے تاریخ کبیر میں حضرت
 جابر رضی اللہ عنہ سے ذکر کیا ہے کہ آپ جس
 کوچہ سے گزر جاتے راستہ چلنے والوں کو کوچہ
 کے معطر ہونے کی وجہ سے پتہ چل جاتا کہ آپ
 اس راستہ سے گزرے ہیں۔ حضرت اسحق بن
 راہویہ کہتے ہیں کہ آپ کی یہ خوشبو کسی خوشبو
 کے استعمال کی وجہ سے نہ تھی حضرت ابراہیم
 بن اسماعیل مرنی نے فرمایا کہ حضرت جابر رضی اللہ
 عنہ فرماتے ہیں کہ ایک بار حضرت رسول اللہ
 صلی اللہ علیہ وسلم نے مجھے اپنے پیچھے سوار
 کر لیا اور میں نے آپ کی مہربانیت کو منہ میں

وبوله وفاحت لذلك رائحة
طيبة كذا روت عائشة
ولذا قيل بطهارة
المحدثين منه حكاه ابو بكر
بن سابق المالكي وابو نصر
وشرب عبد الله بن زبير
دم جماعة وشربت بركة
بوله وام ايمن خادمة رسول
صلى الله عليه وآله وسلم
فلم تجداه الا كما عذب طيب
لے لیا تو مشک کی پٹیں آنے لگیں اور روایت
کیا گیا ہے کہ آپ جب فضل حاجت فرماتے
تو زمین پھٹ جاتی اور آپ کے فضلات کو نکل جاتی
اور اس جگہ سے پاکیزہ خوشبو آتی رہتی جیسا کہ حضرت عائشہ
رضی اللہ عنہا نے روایت کیا ہے اور اسی لئے
حضرت صلی اللہ علیہ وآلہ وسلم کی دونوں حدیثوں
سے پاکی کا قول کیا گیا ہے اسے ابو بکر بن سابق
مالکی اور ابو نصر نے بیان کیا ہے اور مالک بن
سنان رضی اللہ عنہ نے جنگ اُحد کے روز آپ کے
زخم کو چوسا اور خون پی لیا تو رسول اللہ صلی اللہ
علیہ وسلم نے فرمایا اسی کو آگ نہیں پہنچے گی اور عبد اللہ
بن زبیر نے آپ کے پچھنے کا خون پی لیا اور برکت اور
ام ایمن حضرت صلی اللہ علیہ وسلم کی باندی نے بے
خبری میں آپ کا پیشاب پی لیا اور انہیں ایسا معلوم
ہوا کہ پاکیزہ خوشبودار اور آب شیریں ہے ۔

فائدہ بول اقدس کا خوشبودار ہونا آمہ اور مخالفین کی تصریح سے ثابت ہو گیا
بلکہ پینے والوں نے اس کے خوشبودار ہونے کی تصدیق و تائید فرمائی ۔

اس کے باوجود کوئی نہ مانے تو

فضلات خوشبو ناک | اس حدیث سے اور اسی مضمون کی دیگر احادیث صحیحہ سے جلیل القدر ائمہ دین اور اعلام امت محدثین کرام اور

فقہائے حضور صلی اللہ علیہ وسلم کے بول مبارک بلکہ جمیع فضلات شریفہ کی خوشبو اور طہارت کا قول کیا جیسا کہ بالتفصیل عبارات نقل کی گئیں، بلکہ بعض روایات حضرات محدثین و شارحین کرام نے اس مضمون میں فرمائی ہیں کہ حضور صلی اللہ علیہ وآلہ وسلم کا بول دبر از مبارک مشک و عنبر سے زیادہ خوشبودار تھا۔

کئی پشتوں تک خوشبو | حضرت شاہ عبدالحق محدث دہلوی رحمہ اللہ تعالیٰ حضور سرور عالم صلی اللہ علیہ وآلہ وسلم کے بول مبارک پینے والے صحابہ و صحابیات کے ذکر میں ایک روایت بیان فرمائی۔

در بعض روایات آمدہ است کہ مردے بول آنحضرت صلی اللہ علیہ وآلہ وسلم را خورده بود پس بوی خوش می دید از اولادے و تا چند پشت۔
بعض روایات میں آیا ہے کہ ایک صحابی حضور سرور عالم صلی اللہ علیہ وآلہ وسلم کا پیشاب مبارک پیا تو اس سے خوشبو مہکتی تھی بلکہ کئی پشتوں تک خوشبو مہکتی رہی۔

(مدارج النبوة)

ازالہ وہم | پشتوں تک کسی اثر کا باقی رہنا عقلاً مخالفین بھی مانتے ہیں مثلاً موتی بیماریاں و دیگر عادات اطباء کو مسلم ہیں اور معجزات میں تو عقل کو کوئی دخل نہیں آنکھیں بند کر کے ماننا ایمان بالغیب کا خاصہ ہے اور مذکورہ بالا معجزہ ہے اور اس طرح کا معجزہ پہلے بیان ہو چکا ہے کہ حضور سرور عالم صلی اللہ علیہ وآلہ وسلم کے

پسینہ مبارک کی خوشبو پشتوں تک مستم اور صحاح کی احادیث سے ثابت بلکہ مشاہدہ ہے
حضرت امام قسطلانی شارح بخاری رحمہ اللہ تعالیٰ فرماتے ہیں کہ جس بچی کو حضور سرور عالم
صلی اللہ علیہ وآلہ وسلم کا پسینہ نصیب ہوا اس کی اولاد کو بیس اپنے دور میں دیکھا کہ ان
سے عطر سے بڑھ کر خوشبو مہکتی تھی امام مذکور کا دور دسویں صدی کا ہے تو جب پسینہ
کی خوشبو صدیوں تک ماننے میں کسی کو اشکال نہیں تو پیشاب مبارک میں بھی نہیں ہونا
چاہیے کیونکہ یہ بھی فضلہ وہ بھی فضلہ اور اپنے اوپر قیاس کرنا بھی غلط اس لئے کہ تمہارے
فضلات غلیظ پیدا اور بدبودار اور حضور علیہ السلام کے فضلات مبارک طیب طاہر
لطیف اور خوشبودار۔

بول نوش صحابہ رضی اللہ عنہم اسی مدارج میں ہے۔

بار دیگر نیز دوسری بار ایک اور بی بی جس کا نام کرک
تھا رضی اللہ عنہا جو حضور علیہ السلام کی
خدمت کرتی تھی اس نے بھی آپ کا بول
مبارک پیا آپ نے اسے فرمایا اے امیر
(اس کی کنیت تھی) تو تندرست رہی وہ بیلہ
نہ ہوئی بس آخری بیماری سے وفات پائی
کہ دران روز از عالم رفت۔

یہی شیخ قدس سرہ فرماتے ہیں۔

وار بعضے روایا آمدہ است کہ مردے
اور بعض روایات میں آیا ہے کہ کسی ایک

بول آنحضرت صلی اللہ علیہ وسلم راخوردہ
 بود پس بوئے خوش می میدار دے و
 اولاد دے تا چند پشت انتہے۔
 مرد صحابی، نے حضور علیہ السلام کا پیشاب
 وغیرہ پیا تو اس کے منہ سے خوشبو
 ہکتی تھی بلکہ چند پشتوں تک اس کی اولاد
 سے بھی۔

پھر ہی شیخ لکھتے ہیں۔

در روایت است کہ مردم تبرک میگردند
 ببول آنحضرت صلی اللہ علیہ وسلم اما بول
 مذکور شد احادیث آن۔
 اور مروی ہے کہ عوام (صحابہ کرام) حضور
 نبی پاک صلی اللہ علیہ وآلہ وسلم کے پیشاب
 متبرک سمجھتے تھے۔ چند روایات ہم نے
 بیان کر دی ہیں۔

فائدہ جس ذات مبارک و مطہر کا بول و خون تبرک ہو اس کا موجب
 برکت نہ ہونا اس کے کوئی معنی نہیں اور جب صحابہ کرام بول اور خون سے برکت

حاصل کریں اور خون و پیشاب کو تبرک گردانیں تو ہم امتی بدرجہ اولیٰ
 تبرک مانیں لیکن امتی وفادار ہوں ورنہ غدار امتی تو اسے بجائے متبرک ماننے کے اسے
 شرک تبارہا ہے ایسے غدار امتی کو حضور سرور عالم صلی اللہ علیہ وآلہ وسلم نے مَرْدَةُ الْجَنِّ
 وَالْأَنَسِ میں شامل فرمایا یعنی اعلان فرمایا کہ مجھے ہر شے جانتی اور مانتی ہے کہ میں کس
 شان کا مالک ہوں سوائے چند بد بخت انسانوں اور جنوں کے ایسے غداروں سے
 حضور علیہ السلام نے فاحذروہو ان سے بچ کر رہنا اور فرمایا اِيَّاكُمْ
 وَاِيَّاهُمْ (خود کو ان سے دور رکھنا اور انہیں اپنے سے) فقیر نے ان کی علامت

الاحادیث النبویہ میں مفصل بیان کی ہیں ان میں سے ایک یہی ہے کہ وہ حضور علیہ السلام کی امت کو مشرک گردانیں گے۔

گل گلاب اندر | حدیث شریف میں ہے جو چاہے کہ اسے رسول خدا صلی اللہ علیہ وسلم کی زیارت ہو اسے چاہیے کہ وہ گلاب کا پھول سونگھے اس

لئے کہ شب معراج آپ کے پینہ مبارک سے پیدا ہوا ہے (حاشیہ دلائل الخیرات)

گلاب کی خوشبو | بعض روایات میں آیا ہے کہ حضور سرور عالم صلی اللہ علیہ وآلہ وسلم نے فرمایا کہ شب معراج گل سفید اللہ تعالیٰ نے

میرے پینہ سے پیدا فرمایا ایک روایت میں ہے کہ گل سُرخ حضور علیہ السلام کے پینہ سے پیدا ہوا۔ ایک روایت میں ہے حضور سرور عالم نور مجسم صلی اللہ علیہ وسلم نے فرمایا کہ شب معراج کی داپسی پر میرے پینہ کا ایک قطرہ زمین پر گرا تو زمین مہنی اس لئے گل سُرخ پیدا ہو گیا جو شخص مجھے سونگھنا چاہے وہ گلاب کو سونگھ لے۔ (مواہب لدنیہ)

ازالہ وسیم | بعض لوگ گلاب کی احادیث پر شک کرتے ہیں حضرت شاہ محدث عبدالحق محقق فن حدیث رحمۃ اللہ تعالیٰ نے فرمایا کہ یہ محدثین کی اصطلاحی

حق ہے لیکن فضیلت محبوب حق بھی حق ہے۔ اسی لئے امام ابوالفرح ہروانی محدث رحمۃ اللہ فرماتے ہیں کہ جو کچھ ان احادیث میں وارد ہوا ہے وہ بنی مختار صلی اللہ علیہ وآلہ وسلم کے بحر فضل و فضیلت بے کنار کا ایک قطرہ ہے جو عزت پروردگار عالم نے اپنے حبیب کریم رحیم صلی اللہ علیہ وسلم کو بخشی ہے اور جس مرتبہ پر آپ کو بلند فرمایا ہے یہ ان کے بڑے حصے کی ایک معمولی سی مقدار ہے (مواہب لدنیہ)

اصطلاح محدثین کا جواب | ہاں محدثین کی گفتگو اور ان کی اصطلاح بھی حق ہے کیونکہ وہ تحقیق و تصحیح اسناد کی بنا پر گفتگو

کرتے ہیں نہ یہ کہ وہ رسول اکرم صلی اللہ علیہ وسلم کے شان قدر کے لئے بعید و محال سمجھتے ہیں لیکن وہابیہ دیوبندیہ پر افسوس نہ کیا جائے اس لئے کہ وہ فی قلوبہم مرض کے مریض ہیں ہاں افسوس ان پر ہے جو ان سے متاثر ہو کر اپنے آقا و مولا کی شان اقدس میں محدثانہ گفتگو کی بنا پر شک و شبہ میں پڑ جاتے ہیں لیکن یہ بھی مجبور ہیں کیونکہ انہیں صحبت بدیختوں کی ملی ہے ورنہ حقیقت بین آنکھیں تو اس سے بڑھ کر دیکھتی ہیں یہ بشریت کے پسینہ کی بات ہے نوری پسینہ کا حال امام غزالی رحمۃ اللہ علیہ سے سینے۔

پسینہ حبیب اعظم سے عرش کرسی اور لوح و قلم وغیرہ پیدا ہوئے

حضرت امام غزالی قدس سرہ لکھتے ہیں۔

ومن عرق وجهه خلق العرش والكرسى واللوح والقلم والشمس والنجاب والكوکب ما كان في السماء (دقائق الاخبار)

حضور سرور عالم صلی اللہ علیہ وآلہ وسلم کے چہرہ اقدس کے پسینہ سے عرش، کرسی لوح و قلم سورج حجاب اور کوکب پیدا کئے گئے۔

فائدہ | مخالفین کے لئے یک نہ شد و شد بلکہ مرگ شد کہ وہ ظاہری پسینہ سے گلاب کی تخلیق کا انکار کرتا رہا۔ امام الثقلین حضرت امام غزالی رحمۃ اللہ نے چہرہ نورانی (عالم بطون) سے کل کائنات کے اعلیٰ ترین اجزاء کا پیدا ہونا ثابت کر دیا۔

فائدہ

امام غزالی رحمۃ اللہ علیہ کی شخصیت عالم اسلام میں محتاج تعارف نہیں بلکہ وہابی بھی انہیں مانتا ہے کہ شب معراج حضرت موسیٰ علیہ السلام سے گفتگو کے لئے حضور سرور عالم صلی اللہ علیہ وسلم نے عالم ارواح سے امام غزالی کی روح کو بلایا روح البیان و امردادیہ، بلکہ سیدنا ابوالحسن شاذلی رحمۃ اللہ علیہ فرماتے ہیں کہ شب معراج حضور سرور عالم صلی اللہ علیہ وسلم نے امام غزالی کو سامنے لاکر حضرت موسیٰ علیہ السلام سے فرمایا کہ کیا تمہاری اُمت میں بھی ایسا عالم دین ہے۔

براز مقدس

انسان کے پیشاب میں بدبو ہوتی ہے تو معمولی اور غیر محسوس لیکن قضا حاجت کی بدبو تو جملہ حیوانات سے زیادہ بدبو ہوتی ہے یہاں تک کہ انسان اپنی فضائے حاجت سے خود بھی نہ صرف بیزار ہوتا ہے بلکہ ناک پر کپڑا رکھتا ہے لیکن حبیب خدا صلی اللہ علیہ وآلہ وسلم کے بارے میں یہ تصور جہنم میں لے جانے کا بلکہ احادیث صحیحہ کی تشریح سے بشریت کی رٹ لگانے والوں کے منہ پر طمانچہ چند روایات پڑھ کر ایمان تازہ کیجئے کہ براز مبارک میں وہ خوشبو تھی کہ دنیا کے تمام عطریات شرمائیں۔

ام المؤمنین رضی اللہ عنہا صدیقہ بنت صدیق رضی اللہ عنہا فرماتی ہیں کہ میں نے حضور نبی کریم صلی اللہ علیہ وآلہ وسلم کو عرض کیا کہ

رأيت يا رسول الله أنك تدخل
الخلافا إذا خرجت دخلت في
إشراك فما أرى شيئا إلا في

یا رسول اللہ میں آپ کو بیت الخلا داخل
ہوتے دیکھتی ہوں آپ کی فراغت کے بعد
اس میں کچھ نہیں ہوتا سوائے اس کے میں

اجدرائحة المسك اس سے مشک کی سی خوشبو پاتی ہوں۔

اس کے جواب میں حضور سرور عالم صلی اللہ علیہ وآلہ وسلم نے فرمایا کہ
 انما معاشر الانبياء تنبت اجدنا ہم انبیاء علیہم السلام وہ ہیں جن کے جسم
 علی ارواح اهل الجنة فمخرج اہل جنت کی ارواح پر ہوتے ہیں اس
 منهاشی ابتعلته الارض (رواہ سے جو کچھ خارج ہوتا ہے اسے زمین
 ابوالغیم) وشفأخصائص بنج زرقانی ص ۲۹۹ نکل جاتی ہے۔
 قاضی عیاض فرماتے ہیں کہ

انه صلی اللہ علیہ وآلہ وسلم حضور سرور عالم صلی اللہ علیہ وآلہ وسلم
 اذا اراد ان يتغوط انشقت جب قضا حاجت کا ارادہ فرماتے تو زمین
 الارض وابتلعت بوله وغائط پھٹ جاتی وہ آپ کے بول وغائط
 وفاحت لذلك رائحة طيبة شریف کو نکل جاتی اسی لئے وہاں سے
 (جمع الوسائل، وشفأ) خوشبو نہکتی رہتی تھی۔

کمال عقیدت جابر رضی اللہ عنہ | سیدنا جابر رضی اللہ عنہ کی طویل حدیث
 میں ہے کہ حضور سرور عالم صلی اللہ علیہ وآلہ وسلم

وسلم نے قضا حاجت فرمائی فراغت کے بعد تشریف لائے میں اس ارادہ پر گیا کہ آپ
 سے جو کچھ خارج ہوا کھاؤں گا لیکن وہاں تو کچھ نہ تھا سوائے اس کے کہ اس جگہ مشک
 کی خوشبو آ رہی ہے۔

فائدہ | کتنا کمال عقیدت ہے کہ حضرت جابر رضی اللہ عنہ خود حضور سرور عالم

صلی اللہ علیہ وآلہ وسلم کے فضلہ مبارک کھانے کے لئے بیت الخلا گئے کیا وہ نہیں سمجھتے تھے کہ بشر کا فضلہ پلید اور نجس بلکہ بدبودار تھے لیکن وہ صحابی تھے وہابی نہ تھے وہ رسول خدا صلی اللہ علیہ وآلہ وسلم کو اپنے جیسا بشر نہیں بلکہ نور الہی سمجھتے تھے۔

مستند حضور نبی پاک صلی اللہ علیہ وآلہ وسلم کے فضلات مبارکہ پیشاب اقدس اور براز مقدس وغیرہ ہمارے لئے نہ صرف دنیا بلکہ بہشت کی ہر نفیس

سے نفیس تر غذا سے بڑھ کر ہے لیکن شان نبوت آنا بلند قدر ہے کہ آپ کے لئے فضلات مبارکہ اسی طرح ہیں جیسے ہمارے لئے اپنے فضلات۔ مزید فتاویٰ رضویہ جلد اول میں یا فقیر کی کتاب "الدلائل القاہرہ فی فضلات الرسول طیبہ و طاہرہ" کا مطالعہ کیجئے۔

قضاے حاجت سے فراغت کے بعد استنجے کے ڈھیلے کی خوشبو مٹی کے تین ڈھیلوں سے استنجاست

ہے حضور سرور عالم صلی اللہ علیہ وآلہ وسلم تعلیم اُمت کے لئے ڈھیلے استعمال فرمائے لیکن عام بشر کے صفائی کے ڈھیلوں کا وہی حال ہے جو اس کی قضا حاجت کا کہ بدبو بدبو لیکن حضور سرور عالم صلی اللہ علیہ وآلہ وسلم جن ڈھیلوں کو استعمال فرمایا اولاً تو وہ بھی بعد فراغت غائب ہو جاتے اگر کچھ بچ گیا تو اس کی خوشبو کا حال صحابی سے سنیے۔

حضرت مکا علی القاری رحمہ اللہ الباری فرماتے ہیں کہ

رویَ أَنَّ رَجُلًا قَالَ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ بَعْدَ فِی الذَّهَبِ فَلَمَّا خَوَجَ (صحابہ کرام میں سے) ایک مرد سے روایت ہے کہ میں نے دیکھا کہ حضور صلی اللہ علیہ وآلہ وسلم ضرورت رفع فرمانے کے لئے بہت

نظرت فلم ارشیئاً ورائت
 فی ذلک الموضع ثلثة ابحار
 اللاتی استنجی بہن فاخذ
 تهن فاذا بہن یفوح منهن
 رواہ المسک فکنت اذ جئت
 یوم الجمعة المسجد اخذتہن فی
 حیثی فتغلب رواہ ابن ماجہ من
 تطیب و تعطر۔ (شرح شفا شریف
 بعلی القاری جلد ۱۳ و مواہب لدنیہ)

دور تشریف لے گئے جب واپس تشریف
 لائے تو میں نے اس جگہ نظر کی کچھ نہ پایا۔
 البتہ ڈھیلے پڑے تھے جن سے حضور صلی
 اللہ علیہ وآلہ وسلم نے استنجا فرمایا تھا میں
 نے انہیں اٹھالیا ان ڈھیلوں سے مشک
 کی خوشبوئیں بہک رہی تھیں جمعہ کے دن
 جب میں مسجد آتا تو وہ ڈھیلے آستین میں
 ڈال کر لاتا ان کی خوشبو ایسی مہکتی کہ تمام
 عطر اور خوشبو لگانے والوں کی خوشبو پر

غالب ہو جاتی۔

تعجب بالائے تعجب | ایسی روایات سے وہابی دیوبندی کو اگر شک و شبہ ہو تو وہ مجبوری
 ہے اس لئے کہ وہ حضور سرور عالم صلی اللہ علیہ وآلہ وسلم
 کو اپنے جیسا بشر سمجھتا ہے لیکن مجھے تعجب ہے ان بعض اہلسنت پر جو آپ کو نوری بشر کے
 قائل ہیں تو پھر ایسی روایات پر شک و شبہ کیوں اور پھر روایات نقل کرنے والے بھی
 معمولی شخصیات نہیں وہ پایۂ کے محدث اور چوٹی کے فقیہ بلکہ بقول مخالفین مجدد یعنی
 ملا علی قاری رحمہ اللہ تعالیٰ جو احناف میں ناقد الحدیث اور تحقیق علمی میں مدیم المثال ہیں اور
 صاحب مواہب بخاری کے شارح اور شوافع میں بلند قدر محقق انہوں نے حدیث تشریف
 مذکور کے علاوہ فضیلت مبارکہ کی طہارت اور خوشبو ناک ہونے کی متعدد روایات و

احادیث نقل فرمائی ہیں اسی لئے علمی طور تو بھی شک کو گنجائش نہیں اور مذہب عشق میں تو ایسا شک کفر سے کم نہیں۔

محدثانہ گفتگو | مخالفین کے ذہن میں ابن تیمیہ کی تعلیم نے یہ تاثر کا متفق فی الجرح بٹھا دیا ہے کہ فضائل و کمالات کی روایات ضعیف بلکہ موضوع

ہیں لیکن ان کے جو محققین کہلاتے ہیں وہ کبھی غور و فکر سے کام لیتے ہیں اسی لئے ان کے لئے مندرج سوال و جواب حاضر ہے۔

سوال | امام بیہقی رحمۃ اللہ علیہ نے فرمایا کہ فضلات رسول صلی اللہ علیہ وآلہ وسلم کی روایت از ابن علوان موضوع ہے ہم صرف حدیث کے موضوع ہونے

کی وجہ سے منکر ہیں اگر کسی حدیث صحیح سے ثابت ہو جائے تو ہم ماننے کو تیار ہیں۔

جواب | یہ صرف زبانی بات ہے ورنہ ہم اسی طہارۃ فضلات کو صحیح ثابت کر دکھاتے ہیں حضرت امام جلال الدین سیوطی پر اللہ تعالیٰ کروڑوں رحمتیں

نازل فرمائے وہ فرماتے ہیں کہ میں کہتا ہوں کہ امام بیہقی کا قول درست نہیں کیونکہ یہی حدیث سات سندات صحیحہ سے مروی ہے اس کے بعد سات سندات بیان فرمائی فقیر اویسی غفرلہ ان کی تلخیص کر کے لکھتا ہے۔

نقشہ سبع سندات

نمبر شمار	سند کا متن	حوالہ
۱	اسماعیل - عتبہ - محمد - ام سعد - عائشہ صدیقہ	ابو نعیم

نمبر شمار	سند کا متن	حوالہ
۲	محمد - علی - زکریا - شہاب - عبد الکریم - ابو عبد الکریم کنیز عائشہ (رضی اللہ عنہا)	ابو نعیم
۳	مخلد، محمد - موسیٰ - ابراہیم - المنہار یلی کنیز عائشہ صدیقہ	حاکم فی المستدرک
۴	محمد بن سلیمان بابلی - محمد بن احسان اموی - عبیدہ بن سلیمان ہشام بن عروہ از عروہ از عائشہ رضی اللہ عنہا، امام سیوطی رحمۃ اللہ نے فرمایا کہ یہ سند کے اعتبار سے اعلیٰ ہے ابن حجر نے المحضات میں اس سند کو لانے کے بعد فرمایا یہ سند ثابت ہے محمد بن حسان بغدادی ثقہ ہے اور صالح شخص ہے اور عبیدہ شیعین کے راویوں سے ہے۔	دارقطنی فی الافراد
۵	عبدالرحمن بن قیس زعفرانی، عبدالملک بن عبداللہ بن ولید از ذکوان (مرسلًا)	حکیم ترمذی
۶	یہ سند امام سیوطی و قد جات میں لائے ہیں	
۷	وہی سند جسے سوال میں موضوع کہا گیا۔	

محدثانہ بحث | فضلات مبارکہ کی احادیث مبارکہ فضائل و کمالات پر مشتمل
ہیں عشاق کے لئے تو دلائل کی ضرورت نہیں۔

ع عاشقانہ دلیل چہ کار

مشہور مقولہ ہے اہل ظواہر بالخصوص نجدیت و ہابیت دیوبندیت سے متاثر

اردو خواں طبقہ کے لئے اس نادبی مصرعے کا اردو ترجمہ بھی تحریر فرمائیں۔

عوام سے گزارش ہے کہ فنِ حدیث کا قاعدہ ہے کہ

۱۔ فضائل میں احادیث ضعیفہ بلکہ وہ موضوعہ جن کا مضمون احادیث صحیحہ سے مؤید و موثق ہو وہ قابل قبول ہیں۔

۲۔ ان روایات میں احادیث صحیحہ بھی ہیں جن سے باقاعدہ فنِ حدیث ضعیف بھی ہو کر معنی صحیح ہو جاتی ہے۔

۳۔ کسی حدیث کی ضعیف یا موضوع سند ہو اس کی دیگر سند دوسرے ثقہ راویوں سے مستند ہو جائے تو وہ حدیث بھی حسن لغزہ ہو کر صحیح ہو جاتی ہے۔

۴۔ کسی حدیث کا کسی محدث بلکہ بہت سے محدثین کے نزدیک ضعیف موضوع ہونا قاطع نہیں کیونکہ اس محدث یا محدثین کے علم یا اس کے شرائط پر حدیث ضعیف یا موضوع ہو لیکن ممکن ہے کہ دوسرے محدثین کے علم یا ان کے شرائط پر صحیح ہو جیسے حدیث فضلہ (براز) میں حدیث کو امام بیہقی نے موضوع کہہ دیا لیکن امام سیوطی رحمۃ اللہ نے اسے سات سند سے صحیح ثابت کر دکھلایا۔

۵۔ الحدیث من حیث الحدیث کو بلا تحقیق حدیث ضعیف یا موضوع کہہ دینا من وجہ سرکارِ دو عالم صلی اللہ علیہ وآلہ وسلم کی تحقیر کا پہلو نکلتا ہے

اس سے حضور نبی پاک صلی اللہ علیہ وآلہ

وسلم سخت ناراض ہوتے ہیں بلکہ کئی ایسے واقعات ہو گزرے ہیں مثلاً حدیث شریف میں ہے بدھ کے دن ناخن کٹوانے سے مرض برص پیدا ہوتا ہے۔

حکایت | ایک عالم دین بدھ کے دن ناخن کٹوا رہے تھے کسی نے کہا بدھ کے دن

ناخن کٹوانے سے برص پیدا ہوتا ہے فرمایا یہ حدیث

عیف ہے یہ کہنا تھا کہ وہ فوراً اسی وقت برص میں مبتلا ہو گئے کسی رات انہیں حضور
مرد عالم صلی اللہ علیہ وآلہ وسلم کی زیارت ہوئی شکایت عرض کی آپ نے فرمایا تو نے میری
حدیث کو ضعیف کہا عرض کی مجھے اس کا ضعیف معلوم تھا۔ آپ نے فرمایا تجھے ضعیف نظر آیا
میری نسبت نظر نہ آئی۔ اس کے بعد ہاتھ مبارک اس کے جسم پر پھیرا تو شفایاب ہو گیا۔
سیم الریاض

مائدہ | یہ قاعدہ اپنے مقام پہ حق ہے کہ ضروری نہیں کہ جس حدیث کو محدثین ضعیف و
موضوع کہہ دیں وہ یقیناً ایسے ہو بلکہ محدثین کے علم کے مطابق ضعیف و موضوع
ہی لیکن ممکن ہے کہ وہ درحقیقت ضعیف و موضوع نہ ہو۔ اسی لئے کسی حدیث کے بارے
میں ایسی جرأت نہ کی جائے بلکہ حضور مرد عالم صلی اللہ علیہ وآلہ وسلم کے کلمات کی روایات
میں کہ جن کے انکار سے ایمان خطرے میں پڑ جائے۔

خون مبارک | حضور مرد عالم صلی اللہ علیہ وآلہ وسلم کا خون مبارک پینا متعدد صحابہ کرام
رضی اللہ عنہم کے متعلق ثابت ہے بمنجملہ ان کے سیدنا عبد اللہ بن
زبیر رضی اللہ عنہ ہیں۔ شاہ عبدالحق محدث دہلوی قدس سرہ نے لکھا کہ

عبد اللہ بن الزبیر آمدہ رضی اللہ عنہما کہ حضرت عبد اللہ بن زبیر رضی اللہ عنہما نے
جمامت کر دیا حضرت صلی اللہ علیہ وسلم حضور علیہ السلام کی جمامت (خون) نکالا
روزے پس دادر خون را و گفت نایب آپ نے فرمایا کہ اسے ایسی جگہ چھپا جہاں
ایک رادر جائے کہ کس نہ بیند و پس نوشیدم کوئی نہ دیکھے فرمایا کہ میں نے اسے پی لیا اس

آنرا کہ پوشیدہ ترازیاں مکا نے نیا فتم
پس گفت آنحضرت وائے تراز مردم کوئی
مردم راز تو کنایت کرد از قوت و مردانگی و
شہامت کہ اور ازاں حاصل شود بآ
حرب قتال با مردم شود وے رضی
اللہ عنہ بیعت نہ کرد بہ یزید و اقامت
کرد بمکہ شریفہ و مجتمع شدند بروے
حجاز و یمن و عراق و خراسان و حران و
کشت اور احجاج ابن یوسف در امارت
عبدالملک بن مروان و بردار کشید و
قصہ طویلہ -

و در روایت آندہ کہ گفت آنحضرت سلی
عیہ وآلہ وسلم مر عبد اللہ بن زبیر را و قیکہ
فرو برد خون را۔ لَا تَمْسُکَ النَّاسُ
الْاَقْسَمَ الْیَمِینِ مَسَّ نَکْزِ آتَشِ
دوزخ مگر رائے سو گند کہ حق جل و علا خورہ

لئے کہ یہ ایسی جگہ ہے جہاں اب میں خود
بھی نہیں دیکھ سکتا آپ نے فرمایا دواہ
لیکن تیرے لئے اور لوگوں کے لئے عجیب
امر ہے اس میں حضور علیہ السلام نے ابن ہبیر
کی قوت و شجاعت اور طاقت اور بہادری
کا اشارہ فرمایا جو انہیں خون پاک سے
نصیب ہوئے کہ جنگ و جدال میں لوگوں
سے برتر تھے چنانچہ آپ نے جب یزید کی
بیعت نہ کی اور مکہ معظمہ میں مقیم ہو گئے
حجاز و یمن و عراق و خراسان وغیرہ کے
لوگوں نے آپ کی خلافت قبول کی انہیں
حجاج بن یوسف نے شہید کیا اور سولی پر
چڑھایا یہ قصہ طویل ہے۔

ایک اور روایت میں ہے کہ حضور علیہ السلام
نے حضرت عبد اللہ کو فرمایا جس وقت
انہوں نے آپ کا خون مبارک لیا تجھے دوزخ
کی آگ نہ پہنچے گی ہاں کچھ ہوگا تو قسم کی وجہ
سے مثلاً اللہ تعالیٰ قسم یاد فرمائی کہ انہیں

وَدَمِهِ صَلَّى اللَّهُ عَلَيْهِ وَسَلَّمَ
وَنِي كِتَابِ الْجَوْهَرِ الْمَكْنُونِ فِي
ذِكْرِ الْقِبَابِلِ وَالْبَطُونِ إِنَّهُ
لَمَّا شَرِبَ أَيْ عَسِدَ اللَّهِ ابْنِ
الزَّبِيرِ دَمَهُ تَقْضُوهُ مَسْكَدَ
بَنِي تِ رَاحَةَ مَوْجُودَةٍ فِيهِ إِنْ
أَنْ صَلَبَ رَضِيَ اللَّهُ عَنْهُ۔

(مواہب لدنیہ صفحہ ۲۷۲ ج ۱)

غنور سرور عالم صلی اللہ علیہ وآلہ وسلم کے خون مبارک میں خوشبو کے
فائدہ علاوہ اس کی طہارت کے ساتھ یہ بھی ملحوظ خاطر رہے کہ حضرت عبداللہ
رضی اللہ عنہ کو جسمانی قوت کتنا نصیب ہوئی اور بہشت کی نوید دید علاوہ۔

حضور نبی پاک صلی اللہ علیہ وآلہ
خون اقدس پینے والے صحابہ کرام | وسلم کا خون اقدس پاک تو ہے

ہی لیکن اس قدر و منزلت صحابی جانیں وہابی کو کیا خبر متعدد صحابہ کرام رضی اللہ عنہم
سے تبرک کے طور پر پنا ثابت ہے۔ چنانچہ سیدنا شاہ عبدالحق محدث دہلوی قدس سرہ
مدارۃ المبنوۃ شریف میں لکھتے ہیں کہ

بہر حال حضور سرور عالم صلی اللہ علیہ
دافع البلاء والامراض | و آلہ وسلم کا خون اقدس کا پینا بار بار واقع
دم نیز مکر

واقع شد است از صحابہ خوردن آن یکے
 جماعے بجامت کرد آنحضرت را پس بیرون
 برد خون را و فرد برد اورا در شکم خود
 پرسد آنحضرت چه کار کردی خون را
 گفت بیرون بروم تا پنہاں کنم آنرا
 خواستم کہ خون ترا بر زمین بریزم پس
 پنہاں کردم آنرا در شکم خود فرد بحقیق
 حذر کردی و نگاہداشتی نفس خود را یعنی
 از امراض و بلا۔

(مدائن النبوة)

سے محفوظ کر لیا۔

مالک بن سنان رضی اللہ عنہ

شفا میں ہے۔

وَمِنْهُ شَرِبَ مَالِكُ بْنُ
 سَنَانٍ وَمَنْهُ يَوْمَ أُحُدٍ وَ
 مَصْدُؤُاِ يَّادٍ تَسْوِغُهُ صَلَّى
 اللَّهُ عَلَيْهِ وَسَلَّمَ وَقَوْلُهُ
 لَنْ يَصْبِيَهُ النَّارُ۔

اسی سے حضرت مالک بن سنان رضی اللہ
 عنہ کا خون مبارک پینا غزوہ احد میں
 اور آپ کا اسے جائز قرار دینا بلکہ فرمایا
 اسے جہنم کی آگ ہرگز نہ پھیلے۔

نسویع بنی ثویز (جائز قرار دینا)

فاطمة

اس واقعہ کی تفصیل حضرت شاہ عبدالحق محدث دہلوی قدس سرہ بیان فرماتے ہیں کہ۔

وامدراست کہ چوں مجروح شد آنحضرت
سلی اللہ علیہ وآلہ وسلم روز اُحد
جراحت ادر مالک بن سنان پدر ابوسعید
خُدَری رضی اللہ تعالیٰ عنہ تا پاک و سید
رخت آنرا گفتند یزدان خون را زدہن
گفت لا واللہ ہرگز نہ ریزم خون آنحضرت
را بہ خاک پس فرو برد آنرا پس فرمود
آنحضرت سلی اللہ علیہ وسلم ہر کہ خوابد کہ بگوید
مردے از اہل بہشت بگوید امر این
را امدارج للشیخ رضی اللہ عنہ

مردی ہے کہ غزوہ اُحد میں حضور ﷺ کے زخم مبارک کے خون پاک کو مالک بن سنان نے چوس لیا یہاں تک کہ وہ بے سغیر ہو گئی لوگوں نے کہا یہ خون منہ سے باہر پھینک دے کہا خدا کی قسم میں اسے ہرگز اس مبارک خون کو زمیں پر نہ پھینکوں گا یہ کہ اسے پی گئے حضور علیہ السلام نے فرمایا کہ کسی بہشتی انسان کو دیکھنا چاہے تو اسے دیکھ لے۔

فائدہ | صحابہ کرام رضی اللہ عنہم حضور علیہ السلام کو نور سمجھتے ورنہ عام بشر کا خون نہ سمجھتے بخس بدمذہب پیدا کر رہے لیکن صحابہ کرام رضی اللہ عنہم نے پیادہ و بودیکہ بظاہر اسلام کو مدد دی بھی ہے کہ اپنے تو فرمایا کچھ لیکن صحابہ نے اس کے برعکس پیادہ پھر حکم عدولی پر نہ ہو علیہ السلام نے سرزنش کے بجائے داریں کی نعمتوں سے نوازا کہ دنیا میں خیر و امان آنحضرت میں باغ جنان یہ بھی یاد رہے کہ قتبا دین کو صحابہ نے سمجھا اس کا عشر عشر بھی آج

مے دین کے ٹھیکیداروں کو نصیب تو جلتے خود دین کی خوشبو بھی نصیب نہیں۔

مہر نبوت حضرت جابر رضی اللہ عنہ نے فرمایا کہ مجھے حضور سرور عالم صلی اللہ

علیہ وسلم نے اپنے پیچھے سوار کر لیا تو میں نے آپ کی مہر نبوت کو نہ دیکھا

یہ تو۔ فکان یتم علی مسکاً مجھ سے کستور سی خوشبو بہکتی تھی۔

اللہ سرف مہر نبوت مبارک کی خوشبو کا ذکر تبرکات کیا ہے ورنہ حضور سرور عالم صلی اللہ

علیہ وآلہ وسلم کی ہر متعلق شے سے خوشبو بہکتی تھی اور صحابہ کرام رضی اللہ عنہم

مکے معنی شاد ہیں جن کا ذکر خیر گزشتہ اور ق میں گذر چکا۔

پیغمبر جن بد بختوں کو سوائے اپنی بشریت پر قیاس کرنے کے اور کوئی نقص نہیں

ان کا ایسی خوشبو جو جسم معطر یا دیگر کسی متعلق شے سے ملنے کا بیان ہے

مکے جواب میں ایسے بد بختوں نے کہا کہ چونکہ حضور سرور عالم صلی اللہ علیہ وآلہ وسلم

دلی خوشبو زیادہ استعمال فرماتے تھے خوشبو تھی نہ کہ آپ کے جسم وغیرہ کی اپنی خوشبو۔

فی جس پر نظر سیدنا سعد بن معاذ رضی اللہ عنہ حضور سرور عالم صلی اللہ

علیہ وآلہ وسلم کے نظر پر درہ ایک سحابی تھے جس دن ان کی

ہودی کئی تو صحابہ کرام رضی اللہ عنہم فرماتے ہیں کہ ہم مٹی کا کچھ حصہ کھودتے تھے ہم پر

مٹی کی پیشیاں آئیں۔ حضرت ابوسعید الخدری رضی اللہ عنہ بھی قبر کھودنے والوں میں شامل

ایک شخص حضرت سعد رضی اللہ عنہ کے مزار سے مٹی لے کر لے گیا پھر غسل بعد دیکھا

بہترین مشک تھی۔

ہاتھوں کی خوشبو اس کے متعلق بہت سی روایات ہیں ابتداء میں آپ کی

چند مزید عرض ہیں۔ حضرت جعفیہ رضی اللہ عنہ فرماتے ہیں کہ حضور صلی اللہ علیہ وسلم پر ہر روز
تشریف لائے۔

فَجَعَلَ النَّاسَ يَأْخُذُونَ يَدَيْهِ
فَيَمْسَحُونَ بِهَا وُجُوهُهُمْ
قَالَ فَأَخَذْتُ بِيَدِهِ فَوَضَعْتُهَا
عَلَى وَجْهِهِ فَاِذَا هِيَ اَبْرَدُ مِنْ الثَّلَجِ
وَاطْيَبُ رَائِحَةً مِنَ الْمِسْكِ۔
تو لوگ حضور صلی اللہ علیہ وآلہ وسلم کے ہاتھوں کو پکڑ پکڑ کر اپنے چہروں پر مس لگے
میں نے آپ کا ہاتھ پکڑ کر اپنے چہرے پر رکھا تو وہ برف سے زیادہ ٹھنڈا اور کستوری سے زیادہ خوشبو
تھا۔ (بخاری شریف)

حضور سرور عالم صلی اللہ علیہ وآلہ وسلم کے ہاتھ مبارک کا خاصہ تھا کہ بے
خوشبودار تھے جس سے مصافحہ فرماتے وہ تین دن تک اپنے ہاتھوں میں خوشبو پاتا
جس بچے کے سر پر ہاتھ مبارک رکھ دیتے وہ خوشبو میں دوسروں سے ممتاز ہو جاتا
(حجۃ اللہ علی العالمین)

عقیدہ صحابہ | بہت سے صحابہ کرام رضی اللہ عنہم نے حضور سرور عالم نور مجسم صلی
علیہ وسلم سے اس نیت سے مصافحہ کیا تا کہ آپ کے ہاتھ مبارک
کے ہاتھ کو لگنے سے خوشبو نصیب ہوگی۔

صحابہ کرام رضی اللہ عنہم فرماتے ہیں کہ حضور بنی پاک صلی اللہ علیہ وآلہ وسلم کا ہاتھ
مبارک طبلہ عطار سے زیادہ خوشبو ناک تھا۔

فائدہ | صحیح اور برحق ہے کیونکہ طبلہ عطار کی خوشبو منٹوں تک رہتی اور یہ اللہ ہی کا

میں دائمًا خوشبو پہنتی۔

فائدہ ہاتھ مبارک کے یہ چند نمونے عرض کئے ہیں ورنہ آپ کے ہاتھ مبارک کے علاوہ خوشبو کے واقعات بے شمار ہیں۔ تفصیل فقیر نے "بازوئے رسول"

میں عرض کر دی ہے۔

لُعَابِ دِهْنِ مُبَارَك ہر آدمی جب تک اپنے منہ کی صفائی نہ رکھے اس سے بدبو

کا پیدا ہونا ضروری ہے اسی بدبوئی سے تھوک لامحالہ

متاثر ہوتی ہے اور حضور سرور عالم صلی اللہ علیہ وآلہ وسلم کے دہن مبارک کی خوشبو کا کیا

کتنا پھر لعاب دہن کی تو بات ہی کیا ہے کہ سراسر شفا ہی شفا اور خوشبو تو اسمیں ایسی کہ

اس کا دنیا کی کس خوشبو کا مقابلہ کیا۔ لیکن مزید براں یہ کہ جس کو لعاب دہن نصیب

ہوا اسے بھی علم و کستوری کا خزانہ بنادیا بجزرت روایات سابقہ منہ میں گزر چکی

ہیں چند یہاں عرض کر دوں

خوشبو پہنتی رہی حضرت عمیرہ بنت مسعود انصاریہ رضی اللہ عنہا فرماتی ہیں

کہ میں اور میری پانچ بہنیں حضور سرور عالم صلی اللہ علیہ

وسلم کی خدمت میں حاضر ہوئیں آپ قدید (خشک کیا ہوا گوشت) تناؤں فرما رہے

تھے چہا کر ہم سب کو عطا فرمایا ہم میں بوسے ناخوش پیدا نہ ہوئی بلکہ تادم زیت ہمارے

منہ سے ہمیشہ خوشبو آتی تھی (رواہ طبرانی)

آب زمزم میں خوشبو حضور سرور عالم صلی اللہ علیہ وآلہ وسلم کی خدمت میں

آب زمزم کا ڈوں ڈالا گیا آپ نے اس میں کلی کی۔

مضار طیب من المسالک (شفائ شریف) تو وہ کستوری سے زیادہ خوشبو ناک ہو گیا
فائدہ چند منوں نے عرض کر دیتے ہیں تفصیل فقیر کی کتاب منبوی شفا خانہ
 میں ملاحظہ ہوں۔

حضرت عبدالمطلب رضی اللہ عنہ میں خوشبو | جو نبی حضور نبی پاک صلی اللہ
 علیہ وآلہ وسلم نور مبارک

حضرت عبدالمطلب رضی اللہ عنہ کے جسم میں منتقل ہوا تو وہ بھی خوشبو ناک ہو گئے چنانچہ
 اہل سیر لکھتے ہیں کہ پھر یہی نور اللہ تعالیٰ نے حضرت آدم علیہ السلام کو عطا فرمایا پھر یہ نور
 سینہ بہ سینہ منتقل ہوتا رہا پھر یہ نور حضرت عبدالمطلب تک پہنچا تو یہاں حافظ ابو سعید
 نیشاپوری نے ابی بکر بن ابی مریم اور انہوں نے کعب الاحبار سے ذکر کیا ہے کہ رسول اللہ
 صلی اللہ علیہ وآلہ وسلم کا نور مبارک جب حضرت عبدالمطلب میں منتقل ہوا اور وہ جوان
 ہو گئے تو ایک دن حطیم میں سیگے جب آنکھ کو دیکھا کہ آنکھ میں سرمہ لگا ہوا ہے اور
 سر میں تیل پڑا ہوا ہے اور حسن و جمال کا لباس زیب تن ہے ان کو حیرت ہوئی کہ کچھ معلوم
 نہیں یہ کس نے کیا ہے ان کے والد ان کا ہاتھ پکڑ کر کاہنان قریش کے پاس لے گئے
 اور سارا واقعہ بیان کیا انہوں نے جواب دیا کہ اگر تمہارا خواب سچا ہے تو تمہاری پشت سے
 نبی آخر الزمان صلی اللہ علیہ وآلہ وسلم پیدا ہو گا۔

یہ صرف حضرت عبدالمطلب رضی اللہ عنہ کی تخصیص نہیں بلکہ جہاں جہاں بھی اس
فائدہ نور مبارک نے قیام فرمایا آباء کی پشتوں میں یا امہات کے شکموں میں ہر
 ایک سے نور چمک کے ساتھ خوشبو کی مہک سے نوازا (تفصیل دیکھئے فقیر کی کتاب

اَسْلُ الْاَسْوَلُ فِي اِيْمَانِ آبَاءِ الرَّسُولِ

حضور سرور عالم صلی اللہ

علیہ وآلہ وسلم کے کمالات

عشق حبیب خدا صلی اللہ علیہ وسلم

آنکھیں بڑھ کر کے تسلیم کرنا ایک قاعدہ پر مبنی ہے وہ حضور سرور عالم صلی اللہ علیہ وآلہ وسلم جو ایمان ہے یہ نہ ہو تو جملہ اعمال کتنا ہی اعلیٰ اور بکثرت ہوں بے کار ہیں اور مخالفین خوار کے اسول پر عملاً اعمال صالحہ کو نجات کا دار و مدار سمجھتے ہیں حالانکہ لفظاً انہیں اعتراف ہے کہ مدار نجات و مغفرت کا نفس ایمان پر ہے نہ کہ ادائیگی فرانس و واجبات پر جیسا کہ اہل سنت و جماعت کا اس پر اجماع ہے پس عدم اُمید مغفرت کا قول قابل قبول اور لائق سماع نہیں چنانچہ احادیث صحاح میں وارد ہے کہ حضور صلی اللہ علیہ وسلم نے اس شخص کی نسبت فرمایا تھا کہ اس نے ایک وقت کی نماز نہ پڑھی اور جنت میں چلا گیا جس نے ایمان لاتے ہی جہاد میں شہادت پائی اس سے معلوم ہوا کہ نماز روزہ شرط دخول جنت و مغفرت نہیں ایک صحابی نے فرمایا ما اعددت لہا جب اس نے کہا ما اعددت کثیر صلوة و صیام و لکن احب اللہ و رسولہ اس کے جواب میں حضور نے انت مع من احببت فرمایا اور دوسری حدیث میں ثبوتاً المرء من احب وادہ معلوم ہوا کہ مغفرت و نجات کا دار و مدار اللہ جل جلالہ و رسول صلی اللہ علیہ وسلم کی محبت پر ہے نہ کہ کثرت صلوة و صیام وغیرہا پر۔ ثابت ہوا کہ جو ہر ایمان اور حقیقت ایقان محبت اللہ جل جلالہ و محبت رسول اللہ صلی اللہ علیہ وآلہ وسلم ہے اور اس میں شک نہیں کہ نذر بمقتضائے محبت حضرت رسول اکرم صلی اللہ علیہ وآلہ وسلم زیارت کا مشتاق بنو

ہے پس اگرچہ وہ کیسا ہی گنہگار ہو یہ اشتیاق و زیارت اس کے حقیقی ایمان والے سے
 انکارِ امیدِ مغفرت سمجھنا جہالت محض ہے لیکن یہ خشک زاپد کیا جانیں کہ حبِ الرسول
 صلی اللہ علیہ وآلہ وسلم کیا ہی عجیب و لذیذ نعمت ہے ورنہ قانونِ عشق و محبت سے واقف
 اور ماہر کو یہ امر آفتاب کی طرے روشن اور ظاہر ہے کہ محبوب کی ہر چیز محبوب ہوتی ہے
 حکایت مجنوں مرحوم کی حکایت مشہور ہے کہ یلی کی گلی میں ایک کتے کو اس نے
 دیکھا تھا جب اس کو جنگل میں وہ مل گیا تو پیار کیا اس کو گلے سے لگایا اس
 کے ہاتھ پاؤں چومے اس کے لئے دامن بچھا دیا اس پر اس کو بچھا یا جب اس پر ناواقفین
 قانونِ الفت پڑھ سُنایا۔ مواہب لدنیہ شریف میں ہے کہ

سَرَّ أَيْ الْمَجْنُونُ فِي الْبَيْدَاءِ كَلْبًا	جنگل میں مجنوں نے کتا دیکھا تو اس
فَجَرَّ إِلَيْهِ بِإِحْسَانٍ ذِيْلًا	کی خاطر مدارت کی لوگوں نے ملامت
فَلَا مَوْهَ عَلَى مَا كَانَ مِنْهُ	کی کہ کتے سے اتنا بڑا سلوک کیوں؟
وَقَالُوا أَلَمْ مَنَحْتَ الْكَلْبَ بَيْلًا	فرمایا یا رو ملامت نہ کرو میں نے اسے
قَالَ دَعُوا الْمَلَامَ فَإِنْ عَيْنِي	یلی کی گلی میں دیکھا تھا۔
رَأَيْتُهُ مَرَّةً فِي حَيِّ لَيْلًا	

فائدہ غور فرمائیے کہ مجازی عشق نے ایک معمولی سی نسبت کہ صرف ایک دفعہ گلی
 میں کتے کو دیکھا تو اب وہ بھی پیارا ہے اگر یہ عشق صحیح ہو تو رنگ لاتا ہے
 یہی وجہ ہے صحابہ کرام رضی اللہ عنہم کو حضور علیہ السلام سے صحیح اور سچا عشق تھا اسی لئے
 ان کا حضور علیہ السلام کے ہر حال کو تسلیم کرنا ان کے پختگی ایمان کی دلیل تھی۔

سیدنا انس کی والدہ رضی اللہ عنہما کا ذوق

عَنْ أَنَسِ بْنِ مَالِكٍ قَالَ كَانَتْ
لِي ذَوَابَّةٌ فَقَالَتْ لِي أُمِّي
لَا أَجْزُهَا كَانَ رَسُولُ اللَّهِ
صَلَّى اللَّهُ عَلَيْهِ وَسَلَّمَ يَمُدُّهَا
وَيَأْخُذُ بِهَا -

حضرت انس بن مالک رضی اللہ تعالیٰ عنہ
فرماتے ہیں کہ میری زلفیں تھیں میری والدہ
نے فرمایا میں ان زلفوں کو نہیں کاٹوں گی
کیونکہ حضور علیہ السلام ان زلفوں کو کھینچتے
اور پکڑتے تھے۔

(ابوداؤد جلد ثانی ص ۲۵)

فائدہ حضرت انس رضی اللہ عنہ کے بالوں کو صرف اتنا نسبت تھی کہ ان پر رسول اکرم
صلی اللہ علیہ وآلہ وسلم کے مبارک ہاتھ لگ گئے اب ان سے صحابیہ رضی اللہ
عنہا کو اتنا پیار کہ اسے کاٹنا گوارہ نہیں حالانکہ حضور علیہ السلام نے لفظاً (صراحتاً) نہیں
دی تو کیا تھا۔ کہنا پڑے گا کہ عشق رسول (صلی اللہ علیہ وآلہ وسلم) اور قاعدہ ہے کہ عشق
تعلیم کا محتاج نہیں ع عاشقانہ زبردلی چہ کار، عاشق کو دلیل کی کیا ضرورت، عشق خود
استاد ہے سیدنا اویس قرنی رضی اللہ عنہ نے کون سے کورس پاس کئے وہ یہی عشق تھا کہ اب
خود حضور سرور عالم صلی اللہ علیہ وآلہ وسلم فرما رہے تھے کہ مجھے رحمن کی خوشبو میں سے
آتی ہے حضور سرور عالم صلی اللہ علیہ وآلہ وسلم کی نسبت مبارک سے پیار و عقیدت نصیب
ہے تو سمجھ لو ایمان کامل ہے اگر کسی چکر باز کی چکری سے حدیث ضعیف یا کسی اور شک و شبہ
میں ہیں تو ابھی سے ایمان کا علاج کراؤ ورنہ جہنم میں جانا پڑے گا پھر نہ کہنا کسی نے بتایا تھا

دور کی نسبت محبت و عقیدت | فضلات مبارک یاد دیگر تبرکات کو تو پھر بھی
 قرب رسول صلی اللہ علیہ وآلہ وسلم نصیب

ہے مکہ معظمہ و مدینہ منورہ کے نقشہ جات کو صرف اتنا نسبت ہے کہ وہ محبوب خدا صلی اللہ
 علیہ وآلہ وسلم کے ڈیروں یعنی بیروں کے یاد دلانے والے ہیں اسی لئے وہ بھی شرع
 شریف کے نزدیک تبرک ہیں۔ کیونکہ مکہ شریف اور مدینہ شریف کے نقشے کاغذ پر کھینچے
 ہوئے کی عظمت اور گھروں میں اس کے رکھنے سے برکت متفق علیہ جمہور علمائے اہل اسلام ہند
 کا فہ اہل اسلام ہے۔

جالی اور گیند خضریٰ | جالی اقدس اور روضہ مقدسہ کی تصویریں کتب احادیث
 سیر و غیرہ میں صد ہا برس سے بنتی چلی آ رہی ہیں بلکہ زمانہ

تابعین و تابع تابعین سے لے کر قرن اربعہ تک بنا جا رہی ہیں تو کیا کوئی مسلمان
 با ایمان کہہ سکتا ہے کہ یہ کاغذ کا پیرہن پسیر تصویر مزار روشن و روضہ رشک گلشن شرک و
 بدعت ہے و انصاف کا خون کر کے یہ تصویر کشتی ذہن و ہمت میں مستور ہو تو اس کے مجنون
 بننے میں کسی عاقل کو تردد نہ ہوگا۔

نعل پاک حضور علیہ السلام | اس سے بڑھ کر اور سینے اور اپنا سر دینے مکہ شریف
 اور مدینہ میف اور مزار انور اور روضہ منور تو بڑے

چیزیں ہیں ان کے تساوی اور نقشے اگر متبرک اور معظم و مکرم مان لئے گئے تو چنداں محل
 تعجب اور مقام استعجاب اور اولی الالباب نہیں۔ حضور اکرم صلی اللہ علیہ وآلہ وسلم کے
 نعل بے بہائے نعل بہا کی تصویر و مثال وہ منظم و مکرم ہیں کہ مذاہب اربعہ کے علمائے

دی واسطین شرٹ مبین ان کو آنکھوں سے لگاتے ہیں تبرکات و مہینا اس کو پیرتے ہیں اور بناتے ہیں اور اس کے بنانے اور پاس رکھنے کی ترغیب دلاتے ہیں بلکہ ان کے فرائض و برکات میں ضخیم کتابیں بھی ہیں۔

نقد تجربہ | نقشہ نعین پاک اور نقشہ حرین طبعین گھر و خیرہ میں رکھنا نہ صرف جائز بلکہ انہیں برکات نصیب ہوتے ہیں لیکن یہ صرف اور صرف اہلسنت کے گھروں و مکانوں وغیرہ کی زینت نظر آئیں گے۔ دیوبندی و وہابی و دیگر بد مذہب جو ان برکات کے اقرار کے باوجود محروم ہیں کیوں یہ ان سے پوچھیں۔ ہمارا مذہب تو ہے احب الدیار الم

وہ بھی دیکھا یہ بھی دیکھ | فقیر نے تصنیف ہذا میں اپنی استطاعت عالم اسلام کے نامور محدثین اور علماء و فقہا مشائخ کی تصدیقات سے ثابت کیا ہے کہ رسول اکرم صلی اللہ علیہ وآلہ وسلم کی بشریت مبارکہ میں وہ خوشبو و ولایت رکھی گئی جس کی مثال دنیا میں نہیں ملتی بلکہ آپ کے فضلات مبارکہ بھی خوشبو نکالتے تھے۔ لیکن بد قسمیوں کو کون سمجھائے وہ نہ صرف اس خوشبو کے منکر ہیں بلکہ بشریت کو اپنی جیسی بشریت ثابت کرنے کے علاوہ فضلات مبارکہ کو پیدا اور غلیظ کہتے ہیں۔

نوٹ: حضور سرور عالم صلی اللہ علیہ وآلہ وسلم کے فضلات مبارکہ کو بخش کہنے والے غیر مقلدین و بابی ہیں ان کے فتاویٰ اور ان کی تردید فقیر کی کتاب الدلائل القابریہ میں ملاحظہ ہو۔

فضل اللہ علی حبیبہ الکریم و علی آلہ و اصحابہ اجمعین

خاتمہ خصوصیات کریمہ

صنوبر بنی پاک صلی اللہ علیہ وآلہ وسلم اللہ کی طرف سے چند ایسی خصوصیات سے نوازے گئے ہیں جو عوام تو درکنار بعض خصوصیات دوسرے انبیاء علیہم السلام کو بھی نصیب نہ ہوئیں۔

چند نمونے فقیر کے اور ان گزشتہ میں بیان کئے ہیں لیکن یہاں چند خصوصیات عرض کرتا ہوں تاکہ اہل اسلام ان نکتہ پر راز لوگوں کے فتنوں سے بچ سکیں۔ عتیدہ یہی ہے کہ صنوبر سرور عالم صلی اللہ علیہ وآلہ وسلم صرف اور صرف ہماری طرح بشر آدمی، انسان ہیں۔ ہاں بس فرق اتنا ہے کہ وہ بنی بن گئے۔ ہم بنی بن کے ہم کہتے ہیں کہ صنوبر علیہ السلام بشر آدن انسان ضرور ہیں لیکن آپ کی بشریت بھی نور علی نور ہے۔ بشر کی صورت میں ہونے میں ضروری نہیں کہ آپ جمیع لوازمات میں ہمارے جیسے ہوں۔ بلکہ اللہ تعالیٰ نے آپ کو تمام لوازمات بشریہ عطا فرمائی ہیں۔ چند خصوصیات مندرجہ ذیل ملاحظہ ہوں۔

تفسیر غزیری سورۃ الصنحی کی تفسیر میں حضرت شاہ عبدالعزیز صاحب محدث دہلوی علیہ الرحمہ صنوبر صلی اللہ علیہ وآلہ وسلم کے بدن شریف کی خصوصیات بیان کرتے ہوئے فرماتے ہیں صنوبر سرور عالم صلی اللہ علیہ وآلہ وسلم اپنی بشریت مبارک کیچھ سے بھی اسی طرح دیکھتے تھے جس طرح سلمے سے دیکھتے تھے اندر سے اور اس کی تاریکی میں بھی اسی طرح دیکھتے تھے جس طرح دن کی روشنی میں دیکھتے تھے۔ آپ کا لعاب دہن نمکین پانیوں کو شیریں بنادیتا تھا۔ آپ لدا پ رہنے سے اگر درد نہ پتے پتے لوائے قطرہ منہ میں ڈال دینے تو ان کی بھوک ختم ہو جاتی اور پورا دن ابھرتا۔ ان کی ضرورت محسوس نہ ہوتی۔ آپ کی بغل مبارک سفید زنگ کی تھی اور اس میں بان اکل

نہ تھے۔ آپ کی آواز اتنی دور جاتی تھی کہ اور لوگوں کی آواز اس کے دسویں حصے تک بھی نہیں پہنچتی تھی۔ آپ دور سے سُن لیتے تھے کہ دوسرے لوگ آنی دور سے نہیں سن سکتے تھے۔ اور زمین میں آپ کی آنکھیں سوتی تھیں اور قلبِ اطہر بیدار رہتا تھا۔ آپ کو کبھی احتلام نہیں ہوا۔

آپ کے پسینہ مبارک کی خوشبو مشک سے زیادہ تھی۔ جب آپ کسی محوِ چہ سے گزر فرماتے تو آپ کے پسینہ کی خوشبو جو کہ ہوا میں سرایت کر چکی ہوتی اس پر لوگوں کو پتہ چل جاتا کہ ادھر سے سرور کائنات صلی اللہ علیہ وآلہ وسلم کا گذر ہوا ہے۔ آپ کے فتنہ مبارک (فضائے حاجت) کا اثر کبھی بھی زمین پر نہیں دیکھا۔ زمین بھٹ کر اسے نکل جاتی تھی۔ اور وہاں سے کستور کی خوشبو آتی تھی۔

آپ ختنہ شہانہ بریدہ پاک و صاف پیدا ہوئے۔ کسی طرح نجاست کا اثر آپ کے بدن شریف پر نہ تھا۔ زمین پر جب جلو افروز ہوئے تو سجدہ کرتے ہوئے اور انگشت شہادت آسمان کی طرف اٹھائے ہوئے پیدا ہوئے۔

آپ کی ولادت کے وقت ایسا نور چمکا کہ آپ کی والدہ ماجدہ نے ملک شام کے شہر ملاحظہ فرمالیے۔

آپ کا گھموارہ ملائم ہلاتے تھے اور گھموارے میں چاند آپ سے باتیں کیا کرتا تھا۔ اور جب آپ چاند کو اشارہ فرماتے تو چاند سیطرۂ مائل ہو جاتا۔ آپ کا سایہ کبھی زمین پر نہیں پڑا۔ آپ کہہ دیا یہ نہ تھا۔ حضور علیہ السلام کے جامہائے مبارکہ پر مکھی نہیں بیٹھتی تھی۔ آپ جب کسی جانور پر سواری فرماتے تو جب تک آپ سوار رہتے تو وہ بول و براز نہیں کرتا تھا۔ عالمِ ارواح میں آپ سب سے پہلے پیدا ہوئے

اور استبرک میں سب سے پہلے آپ نے ہی فرمایا تھا۔

آسمانوں پر جانا۔ حد قباب قوسین تک رسانی اور دیدار الہی سے مشرف ہونا فرشتوں کا آپ کی فوج ہونا تاکہ ہمراہی میں جہاد کریں۔ آپ کی خصوصیات میں سے ہے۔ چاند کا دولخت ہونا اور دوسرے عجیب و غریب معجزات کا ظہور بھی آپ سے مخصوص ہے۔ قیامت کے دن اللہ کی آپ پر جو نوازشات کی بارش ہوگی وہ کسی اور پر نہیں ہوگی اور سب سے پہلے آپ ہی روضۂ اقدس و اطہر سے سرخسٹر جلوہ افروز ہونگے۔ آپ کا سر براق پر ہوگا اور سر بزار فرشتے آپ کے جلو میں ہوں گے۔ اور سرش کی دائیں جانب کی کرسی پر آپ ہی جلوہ افروز ہوں گے۔ متقا محمود پر آپ نازل ہوں گے اور آپ کے دست مبارک میں حمد کا جھنڈا ہوگا۔ حضرت آدم و دیگر انبیاء علی نبیا وعلیہم الصلوٰۃ والسلام اس جھنڈے تلے ہوں گے۔

حضور علیہ السلام امت سمیت سب سے پہلے پھر اطمینان سے گزریں گے۔ اور آپ ہی سب سے پہلے بہشت کا دروازہ کھٹکھٹائیں گے خازن جنت پوچھیں گے: "دون؟" آپ فرمائیں گے: "میں محمد ہوں (صلی اللہ علیہ وسلم) وہ عرض کرے گا میں اٹھ کر کھولتا ہوں میں آپ سے پہلے کسی کے لئے نہیں اٹھا اور نہ آپ کے بعد کسی کے لئے اٹھوں گا۔ پھر آپ صلی اللہ علیہ وآلہ وسلم سب سے پہلے بہشت میں داخل ہوں گے آپ کو مقام وسیلہ عطا ہوگا یہ مقام جنت میں اعلیٰ درجہ کا ہے۔

جنت میں آدم علیہ السلام کی کنیت حضور علیہ السلام کے نام پر ہوگی ان کی اولاد میں سے اور کسی سے ان کی کنیت نہ ہوگی۔

جنت میں سولے حضور علیہ السلام کی کتاب قرآن کے سوا کوئی اور کتاب نہ پڑھی جائے گی اور نہ ہی سولے حضور علیہ السلام کی بولی عربی کے کوئی اور زبان بولی جائے گی۔ مزید خصوصیات فقیر کی تصنیف شرح حسنات مصطفیٰ کا مطالعہ فرمائیے۔ فقیر قادری محمد فیض احمد اولیٰ رضوی غفرلہ ۲۴ صفر المظفر ۱۴۱۵ھ بروز خمیس

ایمان کے جانے - تفسیر قرآن

فیوض الرحمن

اردو ترجمہ

روح البیان

کامطالعہ فرما کر اپنے قلوب منور
قلوب منور

ناشر مکبہ اولیئہ رضویہ سیرانی بہاولپور پاکستان